03[.  89.4389 


[॥॥॥॥ 


4243 
[88|5//6 


४ 


<०॥ 
और उनकी शाश्डा 


सम्पादक । 
सरस्वतोसरन “कंफ़' ५ 





चार ट ४ 


क 


“55 राजपाल ए एड सन्‍ज़, दिहूै. 


थ््‌ 
इ्ब चब 


5 
हर] छः 
" "भानइबर 


| 


द्वितीय संस्करराग 
फ़वंरी, १९६० 





मूल्य 
डेढू रुपया 


प्रकाशक 
राजपाल एण्ड सन्त 
कश्मीरी गेठ, दिल्‍ली 


मुद्रक 
युगान्तर प्रेस 
डफ़रिन पुल, दिल्ली 


(है? 





परिचय 
चयन 


शुलशारे-दाग से संकलन 
ग़ज़लें 
स्वाइयां 

श्राफ़ताब-दाग़ से संकलन 
ग़ज़लें 

महताबे-दाग़ से संकलन 
ग़ज़लें 

पादगारे-दारा से संकलन 


गज़लें 
विविध शेर 


२३ 


४ रे८ 
३६-११२ 


४१ 
७३ 


प्र 


१०१ 
१११ 


उदद है जिसका नाम हमीं जानते हैं दाग! 
हिन्दोस्तां में धूम हमारी जबां की हे 


आर्थिनी 








नवाब मिर्जा का जन्म २५ मई, १८३१ ई० को दिल्‍ली 
में लोहारू के नवाब जियाउद्दीन खां के भाई नवाब शमसुद्दीन 
खां के यहां हुआ । नवाब मिर्जा के पिता का साया बचपन ही 
में उनके सर से उठ गया था । कारण यह था कि शमसुद्दीन 
खां की पत्नी (नवाब मिर्जा खां की माँ) अत्यन्त रूपवती और 
कुछ चंचल प्रकृति की महिला थीं। शमसुद्दीत खां को यह 
खयाल हो गया कि उनकी पत्नी का अनुचित सम्बंध ब्रिटिश 
गवने र-जनरल के दिलली-स्थित एजेंट मि० फ्रुंज़र से है। यह 
कहना तो मुश्किल है कि उनका वास्तव में मि० फ्रेज़र से अनु- 
चित सम्बन्ध था या नहीं, किन्तु मि० फ्रेज़र से उनके व्यक्तिगत 
सम्बन्ध भ्रवश्य थे । नवाब शमसुद्दीन इस बात को बर्दाश्त न 
कर सके और उन्होंने मि० फ्रेज़र की हत्या कर डाली । नवाब 
शमसुद्दीन खां लाख सामंत वर्ग के हों, गवर्नेर-जनरल के एजेंट 
की हत्या माम्नली बात नहीं थी । नतीजा यह हुआ कि नवाब 
शमसुद्दवीन खां के गले में फांसी की रस्सी १८३८ में पड़ गयी ५ 

पति के फांसी पाने के बाद नवाब मिर्जा की मां ने दिल्ली 
छोड़ दी । कुछ दिनों वे रामपुर में भी रहीं । किन्तु वे वहां पर 
किसी कारण जम न पायीं । इधर दिल्‍ली के श्राखिरी बादशाह 
बहादुरशाह के युवराज मिर्जा फ़तेहुल-मुल्क ऊर्फ़ मिर्जा फ़्नरू 

उन पर आसकत हो गये । उन्होंने किसी बहाने उन्हें बुला लिया 
और नवाब मिर्जा की मां संभवत: १८४१ ई० में दिल्‍ली आकर 
लाल क़िले में रहने लगीं। उन्हीं के साथ नवाब मिर्जा भी 
लाल क़िले में आरा गये । १८४४ ई० में उनकी मां ने मिर्जा फ़ख़नरू 
से दूसरा विवाह कर लिया और ये लोग राज-परिवार के 
सदस्य हो गये । 

अपनी माता के दूसरे विवाह के समय नवाब मिर्जा खां 
(दाग ) की अवस्था तेरह वर्ष की थी । उन्होंने लाल क़िले के 
रास-रंगमय वातावरण में अपने को बिल्कुल खपा लिया। 
उनके दूसरे पिता मिर्जा फ़ख़रू उन्हें बहुत मानते थे । उन्होंने 
उनको राजकुमारों के उपयुवत शिक्षा दिलवायी । उन्होंने घुड़- 
सवारी और बांकपटा सीखा । प्रचलित रिवाज के मुताबिक 
उन्होंने सुलेलन (ख्रुशनवीसी) की भी शिक्षा ली । फ़ारसी की 
शिक्षा उन्होंने मौलवी ग़यासुद्दीन और मौलवी अहमद हुसेन से 
ली । कुछ अरबी भी पढ़ी । किन्तु पढ़ने-लिखने से भ्रधिक उनकी 
रुचि कविता की ओर थी । लाल क़िले में उन दिनों शायरी की 
धूम रहती थी । मिर्जा फ़ख़रू और बहादुरशाह दोनों शेख 
इब्राहीम 'ज़ौक़' के शागिद थे। बहादुरशाह ने नवाब मिर्जा 
खां 'दाग़” को भी “ज़ौक़' के सुपुर्द कर दिया । जौक़' ने भी 
इस प्रतिभाशाली शिष्य पर खूब मेहनत की । 'दाग्न” ने पहली 
बार १६ वर्ष की अवस्था में लाल क़िले के मुशायरे में बह ग़ज़ल 
सुनाई जिसका मिसरा है : “निकाल अब तीर सीने से कि जाने- 
पुर अलम निकले” । इसकी बड़ी प्रशंसा हुई और 'दाग़' शायरी 
के मंदान में चल निकले । 


दाग हा 


रामपुर में 

इसी हँसी-खुशी, ऐश-आराम में दाग़ को जवानी ने आंख 
खोली । लेकिन दुर्भाग्य से १८५६ में उनके दूसरे पिता मिर्जा 
फखरू हैज्े से मर गये । चुनांचे मां के साथ ही दाग” को भी 
लाल क़िला छोड़ना पड़ा । इससे भी बढ़कर मुसीबत यह हुई 
कि अगले वर्ष रादर पड़ गया जिसमें हज़ारों मुसलमानों को 
दिल्‍ली छोड़कर भागना पड़ गया । 'दाग़' भी इस परेशानी में 
रामपुर दरबार में पहुंचे । रामपुर के तत्कालीन नवाब यूसुफ़ 
अली खां 'नाज़िम' स्वयं कवि और साथ ही बड़े गुण-ग्राहक 
थे । उनके दरबार में दाग़' ही नहीं लखनऊ के चोटी के कवियों 
अमीर', 'जलाल', 'मुनीर' आदि ने भी शरण ली थी। मिर्जा 
'ग़ालिब' के लिए भी नवाब रामपुर के दरबार से वेतन बंधा 
हुआ था । नवाब ने 'दाग़” को युवराज क़ल्बे अली खां का 
मुसाहिब नियुक्त कर दिया । 

१८६५ ई० में नवाब यूसुफ़ अली खां परलोकवासी हुए 
और नवाब क़ल्बे अली खां 'नवाब' गद्दी पर बेढठे । उन्होंने 
दाग़' को अपना मोतमिदे-खास नियुक्त किया और उनके सुपुर्द 
कारखाने, गाड़ी-खाना, अस्तबल, फ़र्राश-ख़ाना, कंबल-खाना 
और शुतु र-खाना का प्रबंध कर दिया। वे नवाब के साथ 
हज यात्रा को भी गये और वहां अ्रपनी प्रसिद्ध ग़ज़ल कावे के 
सामने बेठकर लिखी जिसका मतला यह है---'सबक़ ऐसा पढ़ा 
दिया तने, दिल से सब कुछ भुला दिया तूने ।” 

दाग़' रामपुर में १८८७ ई० तक रहे | यह तोस ब्ष का 
काल 'दाग' के जीवन में कई दृष्टियों से महत्वपूर्णा है। पहली 

बात तो यह है कि उन्हें यहां बहुत आराम मिला | यू तो 
उनके जीवन में कठिनाइयों का समय लगभग नहीं के बराबर 
है, किन्तु रामपुर में उनकी प्रतिष्ठा को चार चांद लग गये 
क्योंकि काव्य-प्रसिद्धि के अतिरिक्त उनका राजकीय सम्मान 
बहुत बढ़ा-चढ़ा था । फिर इसी अ्रवधि में उनकी प्रसिद्धि कवि 
की हैसियत से देश-व्यापी हो गई । इसी ज़माने में उनके दो 
दीवान “गुलज़ारे-दाग़” ( १८७८ ई० ) और “आफ़ताबे-दाग' 
( १८८४ ई० ) प्रकाशित हुए । इसी अवधि में कलकत्ते की 
सुन्दरी वेश्या मुन्नीबाई 'हिजाब' से उनका प्रेम हुआ जो उनके 
अंत काल तक क़ायम रहा । मुन्नीबाई 'हिजाब' के प्रेम ही ने 
उनसे प्रसिद्ध मसनवी 'फ़रियादे-दाग़' लिखवाई । यह मसनवी 
भी १८८४ ई० में लिखी गई । 

रामपुर के निवास-काल में दाग” रामपुर ही में रहे हों 
ऐसी बात न थी । वे घूमना-फिरना बहुत पसंद करते थे । कई 
बार दिल्‍ली गये । 'ग़ालिब' ने भी अपने खतों में 'दाग़” के दिल्‍ली 
आने और रामपुर की ख़बरें देने का उल्लेख किया है। इसके 
अतिरिक्त वे अन्य स्थानों की सर समय-समय पर करते रहे । 
मुन्नीबाई 'हिजाब' के निमन्त्रण पर वे लखनऊ, कानपुर, इला- 
हाबाद, पटना आदि होते हुए कलकत्ता पहुँचे थे। इन सब 
स्थानों की यात्रा का उल्लेख उन्होंने 'फ़रियादे-दाग़” में किया 
है । प्रत्येक स्थान पर उनसे पहले उनकी ख्याति पहुंच चुकी 
होतो थी, चुनांचे जहां जाते हाथों-हाथ लिये जाते । तात्पर्य यह 
कि रामपुर के निवास की शअ्रवधि में वे देश-व्यापी ख्याति और 
प्रतिष्ठा प्राप्त कर चुके थे । द 


दाग है 


निज्ञाम के दरबार में 

१८८६ में नवाब क़ल्बे अली खां का स्वगंवास हो गया । 
रामपुर राज्य में कॉंसिल की नियुक्ति हुई । लेकिन नये हाकिमों 
से “दाग! की न पटी । पटती भी कैसे ? नवाब क़ल्बे अली खां 
जैसा गरुण-ग्राहक्त तो हर एक हाकिम हो नहीं सकता । एक 
ग़ज़ल के मक़ते में “दाग” कहते हैं :--- 

रहे क्‍या मुस्तफ़ा आबाद में दाग 
मज़े सारे थे वो खुल्द-आशियां तक 

चुनांचे १८८७ में वे दिल्‍ली वापस आ गये और कुछ दिन 
यहां रहने के बाद हैदराबाद गये । दो-तीन महीने वहां रहे । 
उनकी कलाकीतति तो पहले ही से वहां फेली हुई थी, इसलिए 
हैदराबादियों ने उनका अच्छा स्वागत-सत्कार किया । राजा 
गिरधारी लाल के द्वारा निज़ाम से भी भेंट हुई किन्तु इस भेंट 
का कोई फल न निकला । जून १८८७ में वे फिर दिल्‍ली आा 
गये और विभिन्न स्थानों का पर्यटन करते रहे । अप्रैल १८८८ 
में हैदराबाद के मन्त्री के निमन्त्रण पर वे दोबारा हैदराबाद 
आये और वहीं रहने लगे । 

निज़ाम ने बुलाने को तो बुला लिया लेकिन फिर दाग 
को भूल ही से गये। लेकिन “दाग” ने वह दर नहीं छोड़ा । 
आखिरकार फ़रवरी १८६२ में दाग” की याद आयी और रात 
के नौ बजे चोबदार निज्ञाम की ग़ज़ल लेकर आया और इस्लाह 
(शुद्धि) के हुक्म के साथ ही सुबह दरबार में हाज़िर होने का 
हुक्म पहुंचाया । दूसरे दिन निज्ञाम ने उन्हें श्रपना उस्ताद 
बनाया और उसी साल यह हुक्म हुआ कि उन्हें हैदराबाद 


# १२ दाग 


आगमन के समय से ४५०) मासिक वेतन मिले । १८६४ में 
दूसरी तरवक़ी हुई और १०००) मासिक वेतन मुक़रर हुआ । 
यह वेतन अंत समय तक मिलता रहा । 

हैदराबाद में 'दाग़' का बुढ़ापा बीता और यद्यपि बुढ़ापा 
भी काफ़ी रंगरेलियों में बीता तथापि उनका घूमना-फिरना बंद 
सा हो गया । एक और उल्लेखनीय बात यह हुई कि १८६७ 
ई० में पत्नी की मृत्यु के बाद दाग ने फिर मुन्नीबाई को 
कलकत्ते से बुला भेजा । १६९०२ ई० में वह आई और दो साल 
तक उनके पास रहकर फिर कलकत्ते चली गयी क्योंकि वह भी 
बला की तुनुक-मिज़ाज थी । फिर भी कहा जाता है कि “दाग़' 
ग्रपने अंत-काल तक कलकत्ते ही में 'हिजाब' के लिए वह 
मासिक वेतन भेजते रहे जो उन्होंने हैदराबाद में उनके लिए 
मुक़रर किया था । 

ग्राखिरकार चार महीने तक पक्षाघात से पीड़ित रहने के 
बाद १७ फ़रवरी १६०५ को ७४ वर्ष की अवस्था में महाकवि 
दाग चिर-निद्रा में निमग्न हो गये । 


दाग़ का व्यक्तित्व 


दाग जुरंत की भांति 'बदनाम' शायर हैं । डा० राम 
बाबू सक्सेना अपने “उदृ्‌ -साहित्य का इतिहास” में लिखते हैं--- 
“उनके कुछ पद्य भद्र कानों से सुनने योग्य नहीं हैं और ऐसे 
समाज में गाये जा सकते हैं जहां रंडियों और पियक्कड़ों के 
जमघट हों । ऐसे पद्य केवल बाह्य रूप और प्रेम के द्योतक 
होते हैं और उनसे हृदय कंपित नहीं होता, न बिचारों में प्रगति 


दाग ३ 


पेदा होती है । ऐसे पद्म ऐसे प्रेम से सम्बन्ध रखते हैं जिसमें 
सच्चाई और आध्यात्मिकता से कोई सम्बन्ध नहीं है। 
( हिन्दुस्तानी एकाडेमी द्वारा प्रकाशित हिन्दी अनुवाद, 
पृष्ठ ३३८ ) 

उपयु कत कथन का विवेचन तो बाद में किया जायेगा, 
यहां पर उद्दे इय केवल यह दिखाना है कि 'दाग़' ऐसे जमाने में 
हुए जबकि लोगों के सामने ग़ालिब! और "“मोमिन' द्वारा 
स्थापित प्रेम के ऊंचे आदर्श रखे जा चुके थे और लखनऊ की 
अंगिया-चोली' वाली शायरी भी समाप्त हो गयी थी । ऐसी 
स्थिति में 'दाग़' ने श्र गारिक काव्य का एक ऐसा रूप प्रस्तुत 
किया जिस पर नैतिकता की नाक-भौं चढ़नी स्वाभाविक 
थी । साथ ही कवि की हैसियत से उन्हें अपने जीवन-काल में 
ऐसी सफलता मिली जेंसी अन्य किसी को नसीब नहीं हुई थी । 
यह बात कुछ असंगत-सी जान पड़ती है किन्तु वास्तव में 
इसमें कोई असंगति नहीं है । कविता का क्षेत्र सराचार और 
नेतिकता के क्षेत्र से विस्तृत होता है । अच्छी कविता सदाचार 
और नेतिकता के साथ भी चल सकती है---हिन्दी में 'सूर' और 
'तुलसी' इसके विशिष्ट उदाहरण हैं । किन्तु अच्छी कविता 
अक्सर सदाचार के बंधन तोड़ भी देती है। इसके बहुत से 
उदाहरण दिये जा सकते हैं किन्तु यहां केवल 'देव' की ओर 
इशारा कर देना काफ़ी है; और संस्कृत में कालिदास भी 
नैतिकता की जकड़बंदियों में नहीं पड़े हैं । 

तो फिर सच्ची कविता के लिए क्‍या चीज़ आवश्यक है ? 
यह चीज़ सिफ़ एक है--अ्रनुभ्ृति की गहराई और उसकी 


डे दाग 


अभिव्यक्ति में ईमानदारी । जो भावना मनुष्य के हृदय में तीब्रता 
से उठे उसकी सफलता-पूर्वक अ्रभिव्यक्ति ही कविता है, चाहे वह 
'सूर' और 'तुलसी' की भक्ति हो, “रहीम” की नीति हो, 'ग़ालिब' 
की स्वतंत्र दार्शनिकता हो, 'मीर” की करुणा हो, या “जुरंत' 
की वेश्या-वृत्ति हो । 
दाग़' के वर्णान में विषय की वास्तविकता और अनुभूति 
की गहराई झपनी चरम-सीमा को पहुंच गयी है। उनका 
विषय सीमित सही किन्तु जो कुछ उन्होंने कहा है वह इतने 
सच्चे दिल से कहा है कि हरएक पर उसका प्रभाव पड़ना 
लाज़िमी है । इस बात को और अच्छी तरह स्पष्ट करने के 
लिए उनके जीवन की बाह्य परिस्थितियों और उनके श्रपने 
स्वभाव की कुछ विशेषताओं की ओर इंगित करना आवश्यक 
है । तभी यह जाना जा सकता है कि उनकी कविता का गुल 
स्रोत कहां है श्लौर उनकी काव्य-धारा कहां-कहां से होकर 
बही है। 
दाग!” के जीवन और उनकी रचनाओं में पहला तथ्य जो 
दिखाई देता है वह उनकी सांसारिकता है। दाग” धर्म के 
विरोधी न थे, उस ज़माने में कोई भी नहीं था; साथ ही वे 
ग़ालिब' की भांति धर्म के मुक़ाबिले में अपना निज का कोई 
गहन दर्शन भी नहीं रखते थे । फिर भी वे संसार को असार 
समभने के लिए एक मिनट को भी तैयार नहीं थे । संसार के 
सुखों का उन्होंने पुरा उपभोग किया । रुपये-पैसे की उन्हें कभी 
कमी नहीं रही । खाने के वे बहुत शौक़ीन थे और खाते भी 
बहुत थे । दाग” के दिष्य मौलाना 'अहसन' मारहरबी के 


दाग १५, 


कथनानुसार उनका दस्तरख्वान बड़ा लम्बा-चौड़ा होता था। 
कपड़े भी बहुत भड़कीले पहनते थे और दिन में दो बार जोड़ा 
बदलते थे । घूमने-फिरने और लोगों से मिलने-जुलने का भी 
बहुत शौक़ था । भारत के लगभग सारे शहर उन्होंने देख डाले 
थे । गाना सुनने, खासकर पक्का गाना सुनने, का बड़ा शौक़ 
था। अंत काल तक एक-दो गाने-वालियों को निजी तौर पर 
अपनी नौकरी में रखते रहे । रोज़ाना शाम को घंटे डेढ़-घंटे 
गाने की महफ़िल जमती । मालूम होता है कि गाने से उन्हें 
काफ़ी प्रेरणा मिलती थी क्‍योंकि अ्रक्सर ऐसा होता था कि 
गाने के दौरान ही में उनकी काव्य-रचना होने लगती थी और 
इतनी तीव्रता और वेग से यह रचना होती थी कि दो-दो शागिदं 
लिखते, फिर भी कुछ शे'र छूट जाते थे । 'दाग़' के शे रों में जो 
मिठास औ्रौर संगीत है वह संभवत: इसी संगीतमय वातावरण 
का प्रभाव है । 


दूसरे शोक़ भी 'दाग़” को कम नहीं थे। उनके प्रेम-व्यापार 
का तो पूछना ही क्या है ! इत्र का शोक़, पतंग-बाज़ी का शौक़, 
मेलों-ठेलों का शौक़--ग़रज़ इस संसार का कोई सुख उन्होंने 
नहीं छोड़ा था । 

संसार और जीवन के प्रति उनका यह प्रेम निम्नलिखित 
शेर से जाहिर है :-- 


अग्रपने दम को आदमी हरदम ग़नीमत जान ले 
खाक का फिर ढेर है बादे-फ़ना कुछ भी नहीं 


शहर दाग 


यही नहीं, वे संसार को स्वर्ग से भी बढ़कर समभते हैं :--- 
दुनिया के देखने के लिए आंख चाहिए 
जन्नत की सर से है सिवा इस मकां को सेर 
क्यों आदमी को आलमे-बाला की हो हविस 
बढ़कर नहीं जमीन से कुछ आसमाँ की सेर 
दाग” न केवल बाह्य उपकरणों से जीवन को सुखी बनाते 
थे अपितु उनके स्वभाव में भी कुछ ऐसी ख़बियाँ थीं जो एक 
ओर तो उन्हें सवेप्रिय बनाये हुए थीं और दूसरी ओर जिन्होंने 
स्वयं उनके जीवन को बहुत सुखी बना दिया था, जिसके 
कारण उनकी कविता में हर जगह खिले हुए फूलों की ताज़गी 
दिखाई देती है। सबसे पहले जो चीज़ उनके स्वभाव में 
दिखाई देती है वह उनकी मिलनसारी है। उनका बाल्यकाल 
श्र किशो र-अवस्था लाल क़िले के वातावरण में बीती । यही 
वह अवस्था होती है जब परिस्थितियों का मनुष्य के स्वभाव 
पर स्थायी प्रभाव पड़ता है। उदं के दो कवियों में बचपन 
का यह प्रभाव उनकी जीवन-भर की क्ृतियों में दिखाई देता 
है । एक ओर 'मीर' हैं जिन्हें दस वर्ष की अवस्था से लेकर 
पूरी जवानी मुसीबतों के चंगूल में गिरफ़तार रहना पड़ा था । 
फल-स्वरूप उनकी कविता में जो ददं और टीस है वह शायद 
'फ़ानी' को छोड़ कर ('फ़ानी' वेचारे को तो सारी उम्र निराशात्रों 
और दुखों से दोचार होना पड़ा था) और किसो कवि 
को नसीब न हुईं। दूसरी ओर “दाग हैं जिनका बचपन और 
जवानी हँसी-खुशी और राग-रंग में बीती तो उसने उनके स्वभाव 
पर ऐसा प्रभाव छोड़ा जो सारी उम्र उन्हें प्रसन्‍न रखता रहा । 


दाग १७ 


मिलनसारी भी उनके स्वभाव में बचपन से आ गयी थी । 
मित्रों से मिलने-जुलने का उन्हें हमेशा शौक़ रहा और उनकी 
मित्रता का क्षेत्र भी बड़ा विस्तृत रहा--हर जगह उनके दोस्त 
मौजूद थे । उनके शागिदों की तादाद भी बड़ी भारी भी-- 
लगभग दो हज़ार शागिद थे। रोज़ाना की डाक बड़ी भारी 
होती थी । फिर यह भी नहीं कि उनसे लोगों की बात-चीत का 
विषय काव्य-चर्चा ही रहता हो । जवानी की रंगरेलियों का तो 
कहना ही क्‍या है बुढ़ापे में भी, मरने के दो ही तीन वर्ष पूर्व, 
अपनी पुरानी प्रेमिका मुन्नीबाई “हिजाब” और नवाब हसन 
अली खां और हैदराबाद के युवराज के साथ पतंग-बाज़ी, दावतें, 
नाच-गाना वग्रेरा खूब हुआ करता था। अपनी निजी बातों पर 
अपने शागिदों और साथियों से महबरे करना और अपनी पत्नी 
से होने वाली नोक-फोंक को भी रस ले-लेकर अपने शागिददे 
दोस्तों को सुनाना--ये बातें दाग” के स्वभाव में अश्रंत तक 
रहीं । आत्म-सम्मान की भावना कुछ कम न थी--रामपुर तो 
छोड़ ही इसी कारण दिया कि वहाँ उनके आत्म-सम्मान को 
ठेस पहुँचने लगी थी --किन्तु 'भीर' की तरह भंगड़ालू नाम को 
न थे, बल्कि ग़ालिब' की भांति हमेशा मित्रों से मिलने-जुलने 
के इच्छुक रहते थे । कहते हैं 
दाग” दुश्मन से भी भुककर मिलिए 
कुछ अजब चीज़ मिलनसारी है 


क दाग” की एक विशेषता उनकी हंसने-हंसाने की श्रादत भी 
थी । वे जीवन को हंस-बोलकर काटना चाहते थे। कहते हैं :--- 


रद दौर 
दिन गुज़ारे उम्र के इंसान हँसते बोलते 
जान भी निकले तो मेरी जान हंसते बोलते 
उनके मित्र और शिष्य इस बात के गवाह हैं कि दाग 
हंसने-हंसाने में बेजोड़ थे। उनके शिष्य हज़रत 'नृह' नारवी 
लिखते हैं कि एक रोज़ 'दाग़' मग़रिब की नमाज़ (संध्या-कालीन 
नमाज़) पढ़ रहे थे । उनके शिष्य श्री मुस्तजाब खां “खुल्क़' 
आये और उन्हें नमाज पढ़ते देखकर लौटे जा रहे थे कि दाग 
ने उन्हें बुलवाया और बोले कि ञ्राप लौटे क्‍यों जा रहे थे, में 
नमाज़ ही तो पढ़ रहा था 'लाहोल' तो नहीं पढ़ रहा था। 
(लाहौल शैतान को भगाने के लिए पढ़ा जाता है ।) 
नूह' साहब ही ने एक दूसरा क़िस्सा बयान किया है। यह 
उन्हीं ,के शब्दों में सुनिए : “मिरज़ा मुज़फ्फ़र हुसेन साहब 
बारक़' एक मौक़े पर उस्ताद (“दाग”) से फ़रमाने लगे कि 
“श्राप बड़ी आसानी से शेर कह लेते हैं। मुझे तो शेर कहने में 
बड़ी तकलीफ़ होती है। पान बनवा कर दाहिने-बायें खास- 
दान रखता हूँ । चार-पांच चिलमें हुक्‍क़े की भरी जाती हैं । 
पलंग पर लेटकर करवटें बदलता हूं तो शेर कहता हूं।” यह 
सुनकर हंसते :हुए 'दाग़” साहब ने फ़रमाया कि “झाज मालुम 
हुआ तुम शेर कहते नहीं शे'र जनते हो । 


दाग का ऐतिहासिक स्थान 
उर्दू काव्य में 'दाग़' के स्थान को समभने के लिए उर्दू कविता 
के बिकास पर एक सरसरी नज़र डालना ज़रूरी है। 'वली' 
दकनी से पहले उर्दू में लोग छुटपुट कविताएं कर तो लेते थे 


दाग श्र 


किन्तु उनका ध्यान फ़ारसी ही की ओर रहता था । ली ने 
सबसे पहले, या लगभग सब से पहले, उद्‌ में (जिसे उस समय 
'रेख्ता' कहा जाता था) गंभीरतापूर्वक कविता करना आरंभ 
किया । उस ज़माने की कविता में जहां एक ओर फ़ारसी के 
छंद, उपमाएं, रूपक और अलंकारों का समावेश होता था वहां, 
साथ ही, काफ़ी शब्द ब्रजभाषा के भी होते थे क्‍योंकि ब्रजभाषा 
ही उन दिनों फ़ारसी के बाद दरबारों में मान्य भाषा थी। 
हिन्दू राजाओं के दरबारों के कवि तो लगभग सभी ब्रजभाषा 
ही के कवि होते थे, मुसलमानों के दरबारों में भी उसकी पहुंच 
थी । इसीलिए जब उर्दू कविता ने होश संभाला तो उसके 
सामने यह दो ही साहित्य--ब्रजभाषा का और फ़ारसी का-- 
आदणश के रूप में थे। इसीलिए उस काल की उर्दू कविता में 
ब्रजभाषा में प्रयुक्त होने वाले न केवल काफ़ी शब्द बल्कि कुछ 
शब्दालंकार भी लेने का प्रयत्न किया गया । 

किन्तु जब उर्दू कविता कुछ-कुछ अपने परों पर खड़ी होने 
लगी तो उसने अपने अंदर भ्रावश्यक परिवर्तेन करना भी शुरू 
किया। भाषा की शुद्धता का यह सिलसिला श्रभी तक जारी है, 
हालांकि जहां तक परिपकवता का प्रश्न है वह मेरे विचार से 
“'बली' के लगभग ५० वर्ष बाद ही इतनी आगयी थी कि उद्‌ं का 
श्रस्तित्त अलग मालूम होने लगा था। 'हातिम' और जानजानां 
'मज़हर' ने बड़ी मेहनत के साथ उद्‌ं के कलेवर को संवारा 
झौर कई निरथंक अलंकारों को, जो कि उद्‌ कविता के अंदर 
प्रौढ़ता और गंभीरता लाने में बाधक सिद्ध हो रहे थे, निकाल 
बाहर किया। दाब्दों के चयन में भी उन्होंने बड़ा परिश्रम 


किया और ब्रजभाषा के तथा भ्रन्य देशज शब्दों में से जो उर्द 
के लिए बोभिल साबित हो रहे थे उन्हें निकाल दिया । 

'हातिम' ने भाषा की सफ़ाई का जो काम छुरू किया था 
वह तो बाद में कुछ धीमा-सा पड़ गया किन्तु 'मीर' और 'सौदा' 
के समय में फ़ारसी से भाषा का भंडार भरने का स्वस्थता के 
साथ प्रयत्न किया गया। इस ज़माने में एक ओर तो फ़ारसी 
के वाक्य-विन्यास को कम किया गया, दूसरी ओर फ़ारसी के 
मुहाविरों को हिन्दी रूप देकर उद्‌ं में इस तरह पचाने की 
कोशिश की गयी कि भावों के प्रकाशन के लिए क्षेत्र काफ़ी 
विस्तृत हो गया । इस ज़माने के कवियों के प्रयत्न के फलस्वरूप 
उ्द कविता के बयान में इतना जोर पंदा हो गया कि “मीर' 
फारसी के मुक़ाबले यह दावा करने लगे :--- 

तबईयत में फ़ारसी की जो मेंने हिन्दी शेर कहे 

सारे तुरुक बचे ज़ालिम अब पढ़ते हैं ईरान के बीच 

काव्य-विषय की दृष्टि से भी इस ज़माने में इतनी तरक्‍क़ी 
हो गयी थी कि 'मीर' और 'सौदा' अपने-अपने विषय--ग़ज़ल 
और क़सीदे--के इतने बड़े उस्ताद हो गये जिनका जवाब झ्राज 
तक पैदा नहीं हुआ्ा । 

इसके बाद जमाना आाता है 'इंशा' और 'मसहफ़ी' का। 
इस ज़माने में बयान की सफ़ाई और रवानी तो बढ़ गयी और 
भाषा भी अधिक छुद्ध हो गयी लेकिन काव्य-विषय में काफ़ी 
छिछलापन ञ्रा गया । इसका कारण यही मालूम होता है कि 
कविता उन दिनों लखनऊ ही में केन्द्रित हो गयी थी और 
लखनऊ में सुख-चंन और ऐयाशी का दौर-दौरा था । कविता 

नवाबी सुख-साधनों में से हो गई थी, कवियों के जीवन में न 
व्यक्तिगत रूप से कोई समस्या थी न उस समय के भद्र समाज 
का ध्यान किसी सामाजिक समस्या की ओर था । ऐसे में सिवाय 
चोटी-बिदी की कविता के और क्या हो सकता था। उस ज़माने 
में नवीनता की जो तलाश शुरू हुई तो रेख्ता के मुक़ाबले में 
रेख्ती आ गई---यानी ज़नानी भाषा। रेख्ती की कविताश्रों 
में स्त्रियों की चोंचलेबाज़ी की बातें ही होती थीं । तात्पय 
यह है कि साहित्यिक विकास की दृष्टि से कुछ बातों को छोड़ 
कर यह काल रुकाव बल्कि गिरावट का कहा जा सकता है। 

इसके बाद वह जमाना आया जिसे उदू के विकास का 
स्वर्णा-युग कहा जा सकता है। इस ज़माने में दिल्‍लो और 
लखनऊ दोनों में चोटी के कवि हुए जो अभी तक उदूं-संसार 
में अपना डंका बजा रहे हैं। लखनऊ में 'नासिख' और “आतिश' 
और दिल्‍ली में ग़ालिब,, 'मोमिन' और “जौक़' जैसे चोटी के 
उस्तादों की धाक थी । फिर भी उस ज़माने में कविता का 
विकास दो दिशाओं में हुआ था । एक दिशा तो 'नासिख' और 
'ज्ौक़' की थी जिसमें काव्य-विषय पर नहीं बल्कि शब्दों पर 
ग्रधिक ध्यान दिया जाता था; बल्कि कहीं-कहीं तो मुहावरों 
ओझर दब्दजाल के चक्‍कर में भावों की हत्या तक कर डाली 
गई है । हां, छंदशास्त्र की कोई त्रुटि इन लोगों के यहां देखने 
में नहीं आती ओर मुहावरों का चमत्कार देखने योग्य है । 
प्रवाह भी इन लोगों की भाषा में बहुत अधिक है, किन्तु प्रभाव 
ग्रपेक्षाकृत कम है । 

हसरी टिछया 'गालिब', आतिश' और 'मोमिन' की है। इन 

लोगों ने अपनी काव्य-चेतना को शब्दों की भ्रपेक्षा भावों के 
साथ अधिक बाँधा । 'ग़ालिब' ने तो अ्रक्सर भावों के प्रवाह के 
आगे छुन्द-शास्त्र की परवा की, न परम्परागत साहित्यिक 
मान्यताओं की । यही नहीं, उन्होंने कभी-कभी तो इतनी नई-नई 
परम्पराएं डालीं कि अपने शे'रों का मतलब अपने पत्रों में 
समभाने को मजबूर हो गये क्योंकि लोग उन्हें 'बेमानी' कहने 
लगे थे । जहां तक प्रभाव का सवाल है इस शाखा के कवि 
बेजोड हैं। इसी का नतीजा है कि 'गालिब', आतिश' और 
भमोमिन' के शेर अभी तक लोकोक्तियों के तौर पर प्रयुक्त 
होते हैं, क्योंकि उनमें भावों की अ्रभिव्यक्ति जितने प्रभाव-पूर्रो 
ढंग से की गई है उसका जोड़ पंदा होना असंभव नहीं तो 
कठिन ज़रूर है । 

दाग” के सामने, जिस समय उनकी काव्य-चेतना विकसित 
होने लगी, यही दो रास्ते थे। उन्होंने शायद श्रचेतन रूप 
ही से दोनों परम्पराओं से लाभ उठाया और पूरा लाभ 
उठाया । वे ज्ौक़' के शागिद थे श्रतः उनकी रचना में भाषा 
की सफ़ाई, बंदिश की चुस्ती और मुहावरों के प्रयोग की कला 
अपनी चरम सीमा तक पहुँच गई हैं। इस मामले में वे 
अपने उस्ताद 'ज़ौक़' से भी आागे बढ़ गए हैं। दूसरी ओर जहां 
तक प्रभाव का सम्बन्ध है उन्होंने ग़ालिब! और “मोमिन' से 
शअ्रचेतन रूप से बहुत कुछ लिया है। चूंकि 'दाग़' सच्चे श्रथों 
में कबि थे इसलिए उन्होंने 'ज्ोक़' का शब्द-विन्यास और 
शआतिश' की प्रभावोत्पादकता लेकर भी उसे अपने रंग में इस 
ऋण्य रंग दिया कि बढ़ ग्रब उन्हीं को चीज़ मालम होने लगी । 

'दाग़' की तारीफ़ यह है कि उन्होंने पुराने उस्तादों का श्रनुकरण 
केवल उसी हद तक किया जहां तक वह उन्हें झ्रागे बढ़ाने में 
काम आता । उसके आगे उन्होंने अपने लिए एक नया ही 
रास्ता बनाया । यदि वे अपनी रुचि के अनुसार काम न करते 
और केवल अपने उस्ताद का अंधानुकरण करते तो वे कवि 
के रूप में कभी सफल न हो पाते । 

दाग! की कविता की अपनी विद्येषताएं क्‍या हैं, इस पर 
हम भागे चलकर विचार करेंगे । इस समय तो हमें केवल यह 
देखना है कि साहित्यिक और सामाजिक इतिहास की किन 
धाराओं ने दाग” को प्रभावित किया और इतिहास ने उनकी 
क्या जगह बनायी । इस बारे में हम डा० एजाज़ हुसेन के एक 
लम्बे उद्धरण का अनुवाद दे रहे हैं :--- 

“४ ददाग्ग' का प्रारंभिक विकास दिल्‍ली में हुआ । वे क़िला-ए 
मुअ्नल्ला में रहे जहां टकसाली ज़बान का सिक्‍का रायज था। 
सीधी-सादी ज़बान और सुलभा हुआ बयान आम-तौर से पसंद 
किया जाता था । उस्ताद 'जौक़' के शिष्यत्व में 'दाग़” को इसी 
ज़बान और बयान का सामना करना पड़ा। सीधी-सादी बातों 
को साफ़ ज़बान में बयान कर देना उनकी घुट्टी में पड़ गया 
और इसी ज्बान को लेकर वे आगे बढ़े और उसको अपने 
ग्रन्दाज़े-बयान की चाशनी देकर एक निज का व्यक्तित्व प्राप्त 
कर लिया । इस सीधी-सादी ज़बान को जन-साधारण की पसंदगी 
का सहारा बहुत पहले से मिल रहा था और अब पारचात्य 
शिक्षा ने इस भाषा-शेली को और सराहना शुरू किया 
'दाग़' ने एक दूरदर्शी कलाकार की तरह भविष्य की रुचि 

और अपने ज़माने के बढ़ते हुए रुहजान को दृष्टि में रखकर 
-जबान को साफ़ और बयान को सुलभा रखा किन्तु उसको 
प्रभाव-पूर्ण बनाने के लिए कलाकारी के दूसरे अस्त्रों का प्रयोग 
किया । 

“यह था उस जमाने का सामाजिक और मानसिक वाता- 
वरण और साहित्यिक भुकाव जिसमें 'दाग़” का मानसिक विकास 
हो रहा था । साहित्य को एक ऐसे कलाकार की ज़रूरत थी 
जो भाषा की एक ऐसी नयी राह निकाल ले जो तत्कालीन 
रुचि को पूरी तरह दठृप्त कर दे । 

“दिकक़त यह थी कि जबान के विभिन्न रास्ते एक दूसरे 
के कभी-कभी इतने पास आ जाते थे कि उनका अंतर स्पष्ट न 
होता था । सोचने के तरीके में ज़रूर साफ़ फ़क़े था। ज़िला, 
जुगुत, बनावट आदि एक विचार-धारा की विशेषताएं थीं और 
दूसरी विचार-धारा सादगी और नेतिकता में पारंगत। जो लोग 
अंगरेज़ी पढ़ रहे थे उनका मानसिक भुकाव दूसरी विचार-धारा 
की ओर था--किन्तु वे इसमें कुछ परिवर्तन भी चाहते थे । 
यह वर्ग उस प्रभाव-हीनता और भ्रतिशयोक्ति को, जो कविता 
में आगयी थी, दूर करके वास्तविकता की मिठास खोजता था 
और प्रेयसी के बाह्य रूप के वणणन की बजाय साहित्य में 
प्रेमी के मन का चित्र देखना चाहता था। दाग्ग' ने चेतन 
ग्थवा अचेतन रूप से यही उचित समभा कि अपनी कविता 
को शाब्दिक गोरख-धंधे श्रौर श्रतिशयोक्ति से यथा-संभव बचा 
लें और सीधी-सादी भाषा में घटनाओं अथवा भावनाश्रों को 
लिपिबद्ध करदें । इस प्रकार उन्होंने उस समय की ही विचार- 

धारा को नहीं भ्रपनाया बल्कि निकट भविष्य के साहित्यकारों 
यानी अंग्रेजी ज़ानने वाले लोगों को भी अपनी ओर आकृष्ट 
कर लिया । 


“लेकिन अगर इतने ही पर 'दाग़” रुक जाते तो इतने सर्व- 
प्रिय न हो पाते जितने कि वे हुए हैं, क्योंकि यह नवीनता तो 
उनके पहले भी कुछ कवि ला चुके थे लेकिन कोई खास नाम न 
पा सके थे । समय की रुचि की पूर्ण तृप्ति के लिए एक होशि- 
यार कलाकार और निर्भीक कवि की जरूरत थी । संयोग से 
द्ाग्न' में ये सारे गुणा थे । काव्य-कला की शिक्षा वे उस्ताद 
ज्ौक' से ले चुके थे। अपने बचपन में उद्‌ के प्रसिद्ध और 
उच्च कोटि के कवियों से बहुत कुछ सीख चुके थे । जवानी में 
अ्रमीरों और नवाबों के यहां वह रंगरेलियां देख चुके थे जो 
बहुत कम लोगों को नसीब होती हैं । “कहानियों की सच्च- 
रित्रता और जीरणों परम्पराओं से भयभीत होकर आत्मानुशभ्रूति 
को प्रकट करने में वे भिभके नहीं । तत्कालीन घटनाओं और 
सौन्दर्य तथा प्रेम के वास्तविक और क्रियात्मक पहलुओं को अपने 
शेरों में साफ़-साफ़ बेधड़क लाना शुरू किया । 


“उस वक्‍त के लोग चाहते भी यही थे कि कोई दिल का 
चोर निकाल दे और जो कुछ रसपूर्णा वातावरण में होता है 
उसकी परम्परागत सामाजिक मान्यताओं के भय से उपेक्षा न 
कर दे बल्कि रोज़ की बातों को काव्य-कला के साथ पेश कर दे; 
वास्तविकताओशों को कुरुचिपूर्"णों समके कर छोड़े नहीं बल्कि 
उन्हें खूबसूरती के साथ ग़ज़ल बनादे। दाश' मे इस मनो- 

वेज्ञानिक पहलू को समझा और श्रपनी ग़ज़लें हस श्रंदाज़ से 
कहने लगे कि जिससे लोगों की भावनाओं की सच्ची अभिव्यक्ति 
हो । इस नये कार्य में उन्होंने अंदाजे-बयान--वर्णान-शेली--- 
पर खास तवज्जह की | तेवर, तीखापन और सबसे ज़्यादा 
शोखी को अभ्रपनी ग़ज़लों का जौहर बनाया श्रौर इन विशेषताश्रों 
पर इतना जोर दिया कि उर्दू काव्य में अनुपम समझे गये 
(“निगार', दाग विशेषांक, जनवरी-फ़वरी, १६५३; पृष्ठ १६-२०) 


जौक़ के शागिद होने के लिहाज़ से 'दाग़' के लिए यह 
तो स्वाभाविक ही है कि वह ज़बान और बयान में 'ज़ौक़' की 
सी चुस्ती लायें, बल्कि अगर गौर से देखा जाय तो यह स्पष्ट 
हो जाता है कि उन्होंने अपने उस्ताद की भाषा को और भी 
परिमाजित करके सामने रखा । बहुत-सी कमज़ोरियां जो उनके 
उस्ताद में रह गयी थीं उन्होंने दूर कर दीं । 


लेकिन उन्होंने 'ज़ौक़ के अलावा 'मोमिन' और 'गालिब' 
से भी असर लिया है। यह बात भी स्वाभाविक ही थी। पहली 
बात तो यह थी कि उन्होंने प्रेम की जो भावनाएं व्यक्त की हैं 
वे 'जौक़' की भांति कल्पना-जन्य नहीं हैं बल्कि ग़ालिब” और 
'मोमिन' की भांति वास्तविकता-जन्य हैं । इसलिए श्रलग-अलग 
रास्ते होते हुए भी भावों का यह साम्य कभी-कभी इतना 
खुलकर सामने झ्रा जाता है कि कुछ शे'र पूरे तौर पर 'मोमिन' 
और कुछ “ग़ालिब' के रंग में रंगे दिखायी देते हैं श्नौर यदि 
बताया न जाय कि ये “दाग! की रचनाएं हैं तो देखने वाले 
शायद उन्हें ग़ालिब और 'मोमिन' ही की समझें । 

दाग के काव्य की विशेषताएं 


'फ़िराक़' गोरखपुरी लिखते हैं :--- 

“उद्‌ को कामयाब शायरी में जो आज हमें सुलभाव 
नज़र आता है वह बहुत कुछ 'दाग़” का रहीने-मिननत है। 
दाग्र' ने मुस्तक़िल भ्रसर उदं ज़बान पर छोड़ा है । इस बारे में 
दायरी की जबान पर दाग का वही अहसान है जो अंगरेज़ी 
जबान पर, खासकर अंगरेज़ी नर्स (गद्य) पर ड्राइडेन के 
कारनामों का रहा है । (“निगार', दाग विदेषांक, पृष्ठ १००) 

उ्द्‌-काव्य की भाषा के संवारने-सजाने में 'दाग़” का 
स्थान सर्वोच्च है--इस बारे में दो रायें नहीं हो सकतीं । 
यद्यपि आज हम राजनीतिक ओर सामाजिक कारणों से उद- 
भाषा में नित-नये परिवर्तंत करना बिल्कुल उचित समभते हैं 
तथापि उपपुूंक्त कथन में कोई संदेह नहीं हो सकता । उन्होंने 
उर्दू को अन्य प्रभावों से मुक्त करके उसके अंदर इतनी पूर्णेता 
पैदा कर दी कि उद्‌ कविता की भाषा न केवल प्रेम-सम्बन्धी 
विषयों ही की अ्रपितु हर प्रकार की मानवीय भावनाश्रों की 
अभिव्यक्ति के योग्य हो गयी। बीसवीं शताब्दी में उद्‌ -साहित्य 
के लहलहाते पौधे में अ्ंगरेजी के उद्यान की जो क़लम लगी है 
उसका श्रेय बहुत कुछ “दाग की बाग़बानी को है। उन्होंने 
भाषा में जो लोच और प्रभाव पेदा कर दिया उसी के 
आ्राधार पर नयी-नयी अभिव्यक्तियां सफलता के साथ उठ - 
काव्य में की जाने लगीं। 'दाग़” की पेदा की हुई भाषा की 
ज़मीन न मिलती तो हमें इसमें बहुत संदेह है कि 'अकबर' 

का व्यंग और चोटें, 'चकबस्त' की देशभक्ति, 'इक़बाल' 
की उड़ान और आधुनिक प्रगतिशील कवियों की रणहु कार 
देखने श्रौर सुनने को मिलती या नहीं । कम से कम इतना तो 
स्पष्ट है कि ये लोग अपनी प्रकृति-प्रदत्त प्रतिमा श्रौर मानसिक 
भुकाव के कारण कहते तो वही जो कि उन्होंने कहा है किन्तु 
उनकी रचनाओं में वह जोर और प्रभाव न पंदा हो पाता जो 
इस समय है । 


सरलता--दाग़' की ग़ज्लों पर नज़र डालने पर हमें 
सबसे पहले जो चीज़ दिखाई देती है वह उनकी सरलता है। 
कहीं से उठाकर उनकी रचनाएं देख लीजिए, न कहीं उलभा 
हुआ वाक्य-विन्यास है, न भारी-भरकम अरबी-फ़ारसी के 
शब्द, न विषय गहन जिसकी व्याख्या करते-करते व्याख्याकार 
सर-फुटोवल करने लगें! उन्होंने देशज शंब्दों से यथासंभव 
पीछा छुड़ाने का प्रयत्न किया है, किन्तु इतना नहीं कि कविता 
के प्रवाह में बाधा पड़ जाय । भाषा में सरलता वे सरलता 
लाने के लिए नहीं लाये बल्कि उन्होंने यह देख लिया था 
कि सरल विषयों को सरल शब्दों में रखने से ही प्रभाव पेदा होता 
है। वे जानते थे कि उद्‌ बोलने वालों के सिर पर साहित्य 
के नाम पर अरबी-फ़ारसी लादना उनपर एक प्रकार का 
मानसिक अत्याचार है । यही नहीं बल्कि जो भाव हमारे मन में 
उठते हैं उन्हें सबसे अ्रधिक सरलता से उन्हीं शब्दों और वाक्य- 
विन्यास के साथ रखा जा सकता है जो हमारी रोज़ की भाषा 
के हों। दूसरे शब्दों में उदृ -कबिता फ़ारसी की चेरी बनकर 

नहीं बल्कि उदू ही बनकर प्रभावोत्पादक हो सकती है। वे 
कहते हैं :--- 
कहते हैं उसे ज़बाने-उदू --जिसमें न हो रंग फ़ारसी का 
दाग” की रचनाओं को कहीं से देख लीजिये (किसी विशेष 
चयन की आवश्यकता नहीं है) ऐसी सीधी-सादी भाषा में दिल 
की बातें कह जाते हैं जो दूसरे लोग हजार चक्‍कर डालकर भी 
न कह सकें | उदाहरण के लिए देखिए :--- 
दिलबर से जुदा होना या दिल को जुदा करना 
इस फ़िक्र में बंठा हैं आखिर मुझे क्या करना 
५ ९ < 
लौ लगाये खुदा से बेंठे थे 
आ गया बीच में खयाल तेरा 


९ ९ < 


इदक़ की राह है बहुत दुश्वार 
चलते-चलते बिचल गये लाखों 
९ ९ ९ 
वास्तविकता यह है कि असली उद्द वही है जो 'दाग़” की 
भाषा है । उन्हें ग्रपनी भाषा का बड़ा गये था और उचित गवं 
था क्योंकि भाषा की जंसी जानकारी उन्हें थी किसी श्लौर को 
नहीं थी :--- 
उदू है जिसका नाम हमीं जानते हैं 'दाग्' 
हिन्दोस्ता में धूम हमारी ज़बां की है 
5 है हक 


० लो 
भाषा का टकसालीपन और शब्दों का उचित प्रयोग बड़ा 
ही कठिन काम है । दाग़' की सारी उम्र भाषा को मांभने भ्रौर 
शब्दों और मुहावरों का उचित प्रयोग निर्धारित करने में लग 
गई । उनका मदृहर शेर है : 
नहीं खेल ऐ “दाग यारों से कह दो 
कि झाती है उद जबां आते-श्राते 


मुहावरों का प्रयोग--मुहावरों के प्रयोग पर उदू के सारे 
कवियों ने बहुत ध्यान दिया है । शुरू ही से इस बारे में कवियों 
के बीच बड़ी-बड़ी बहसें चलती थीं कि किसी शे'र में मुहावरे का 
प्रयोग उचित है अथवा अनुचित, लेकिन 'दाग्ग” की इस बारे में 
जो देन है उसे उदृ -संसार कभी भुला न सकेगा। उन्होंने श्रपनी 
ग़ज़लों और अपने लगभग दो हज़ार शिष्यों की ग़ज़लों की 
इस्लाहों द्वारा भाषा और मुहावरों के प्रयोग का जो मानदंड 
स्थापित किया है वह आज सर्वेमान्य हो गया है | यहाँ तक कि 
उद् में “दाग” के बहुत से मिसरे ही मुहावरों के तौर पर प्रयुक्त 
होने लगे हैं । 


मुहावरों के प्रयोग के अ्रतिरिक्त “दाग” की एक बहुत 
बड़ी विशेषता उनके बयान की सफ़ाई और प्रवाह है। सफ़ाई 
का अ्रथ यह है कि शब्दों का चुनाव और शे*र में उन्हें उचित 
स्थान रखने का काम इस सलीक़ से किया जाय कि मतलब 
फौरन समभ में श्रा जाय और कहीं मानसिक उलभाव इतना 
न हो जाय कि शे'र का मतलब फ़ौरन समभ में न झाये । उर्दू 
भाषा में यह विशेषता बहुत से कवियों में, बल्कि श्रधिकतर 

कवियों में रही है, किन्तु हमारी समझ में दाग” उन सब से 
बाज़ी मार ले गये हैं। बयान की सफ़ाई और प्रवाह से उसकी 
प्रभावोत्पादकता बहुत बढ़ जाती है। इसी विशेषता को ओज 
कहा जाता है, यानी यह ग्रुण कि इधर शेर कहने वाले की 
ज़बान से निकला या पढ़ने वाले की आरांखों तले गुज़रा, उधर 
उसका सीधा असर दिल पर हुआ । 'दाग़र' के संकलन में पाठकों 
को सभी जगह ऐसे ही शे'र मिलेंगे । संकलन ही क्या 'दाग़' की 
प्री रचनाओं में उलभे हुए शे'र कहीं न मिलेंगे । 


तेवर और शोखी--उद््‌र कविता में तेवर विशेष महत्व 
रखता है। इस बारे में 'गालिब' के तेवरों का मुक़ाबला शायद 
कोई न कर सके लेकिन 'दाग़' भी इस मंदान में पीछे नहीं हैं । 
तेवर का मतलब है दाब्दों को इस प्रकार रखना कि उनका 
मतलब अच्छी तरह तभी सम में श्राये और उनका सौनन्‍्दय 
तभी स्पष्ट हो जबकि उन्हें एक खास लहजे से तथा एक विशेष 
ढंग से अंग-संचालन करके पढ़ा जाय । उदाहरण के तौर पर 
यह शेर देखिये :--- 


गुजारी मेंने सारी रात यह कहकर वो अब आये ! 
ज़रा ऐ चर्मे-तर थमना ! ज़रा ऐ दिल जिगर रहना ! 


इस शेर में 'वो अब आये और दूसरे मिसरे में दोनों 
जगह “ज़रा को भटके के साथ आवाज़ को दबाकर पढ़िए तभी 
शेर का लुत्फ मिलेगा। दो र में कोई ख़ास बात नहीं है लेकिन 
तेवर ने इसमें बेपनाह जान डाल दी है। एक और शेर लीजिए : 

हुआ है चार सिजदों पर ये दावा ज़ाहिदो तुमको 
खुदा ने क्‍या तुम्हारे हाथ जन्नत बेच डाली है 

दूसरे मिसरे में दंभी कमंकांडियों के लिए जो निर्भीकता- 
पूर्ण चुनौती है उसका ज़ोर तभी देखने को मिलेगा जबकि 
बेच” को काफ़ी झटके और जोर के साथ कुछ आँखें तरेरते हुए 
पढ़ा जाय । 

जहां तक शोखी का सवाल है इस बारे में “दाग” से टक्कर 
लेने वाला अगर कोई कवि हो सकता है तो वह जुरंत' है । 
लेकिन 'जुरंत' की शोखी इस स्तर पर चली जाती है कि उसे 
सुरुचि रखने वाले व्यक्ति के लिए किसी भी स्थिति में पढ़ना 
बड़ा मुश्किल हो जाता है। इसके मुक़ाबले में 'दाग” की शोखी 
ऐसी है जो आज भी हम अपने मन की विद्योष स्थिति में पसंद 
कर सकते ही नहीं पसंद कर रहे हैं। ख़ास तौर से दाग़ के 
एक हो'र को (कम से कम पहले मिसरे को) लगभग सभी हिन्दी 
जानने वालों ने सुना बल्कि प्रयोग किया होगा । इस शे'र की 
सर्वेप्रियता का एक-मात्र कारण उसकी शोख्री का तेवर है । 
दो'र यह है :--- 

हज़रते-दाग़” जहां बेठ गये बेठ गये 
और होंगे तेरी महफ़िल से उभरने वाले 
< ९ ९ 


दाग़' के कुछ शोर शे रों की शोखी भी देखने योग्य है :--- 
लुत्फे-में तुभसे क्या कहूँ ज़ाहिद 
हाय कमबछुत तूने पी ही नहीं 
० ० ९ 


दाग्र ३३ 


आपके सर की क़सम ददाग्र को परवा भी नहीं 
आपसे मिलने का होगा जिसे अरमां होगा 


० ९ ५ 


प्रभावोत्पादकता---दाग़र” की भाषा और वर्णान-शेली की 
“विशेषताओं का हम ऊपर विवेचन कर चुके हैं। भ्रबः उनकी 
प्रभावोत्पादकता को लीजिए। पहले तो यह समभ लेने की 
ज़रूरत है कि कवि अपनी कल्पना और अभ्यास के द्वारा शब्दों 
का उचित प्रयोग करके वाग्चातुर्य का चाहे जितना श्रच्छा 
उदाहरण दे दे लेकिन उसमें असर नाम को नहीं होता बल्कि 
ज्बदेस्ती की अतिशयोक्ति, जो दिल से नहीं बल्कि दिमाग्न से 
उपजी हो, रुलाने की बजाय हंसा देती है । 


दाग्गन' ने पहले तो अतिशयोक्ति से काम ही नहीं लिया, 
किन्तु अगर कभी अ्रतिशयोक्ति का प्रयोग किया भी तो ऐसी 
स्थिति में जहां कि अतिशयोक्ति आम लोगों की ज़बान पर 
चढ़कर मुहावरे का रूप ले चुकी हो । इसलिए उनका वर्णंन 
कभी वास्तविकता की सीमा को पार न करता था। दूसरी बात 
यह है कि उन्हें जिस प्रेम का श्रनुभव था वह आमने-सामने का, 
खुल-खेलने वाला प्रेम था। 'मीर' और “मोमिन' की भांति 
उन्हें कभी ऐसी स्थिति का सामना नहीं करना पड़ा जबकि 
प्रेयसी के मिलन की कोई आशा ही न हो और विरह की पीड़ा 
मीठा-मीठा दर्द देती हो या नासूर बनकर टपकती हो । इसीलिए 
उनकी अधिकतर कविता मामलाबंदी (प्रेम-व्यापार की किसी 


बेड दाग 


वास्तविक घटना का पूर्ण चित्रण) की है। इसमें उनसे अधिक 
सफल शायद ही कोई झौर हुआ हो । साथ ही उत्कृष्ट प्रेम की 
भावनाएं भी जब उनके हृदय में उठती थीं तो वे उन्हें इतनी 
सफलतापूर्वक और प्रभावपूर्ण ढंग से शेर का जामा पहना देते 
थे जिसकी मिसाल ढुंढनी मुश्किल है। उनके कुछ शे'र 
देखिए :--- ह 
भवें तनती हैं, खंजर हाथ में है, तनके बेठे हैं 
किसी से आज बिगड़ी है जो वो यूं बनके बेठे हैं 
९ ९ ९ 
चाह का नाम जब आता है बिगड़ जाते हो 
वह तरीक़ा तो बता दो तुम्हें चाहें क्योंकर 
९ ९ " < 
होशो-हवास ताबो-तवां “दाग जा चुके 
अब हम भी जाने वाले हैं सामान तो गया 
९ ९ ९ 
लेना संभालना कि मेरे होश उड़ चले 
आञ्राता है कोई मस्त क़यामत की शान से 


५ है ५ 
दाश! को रचनाएं 


दाग” के चार दीावान और एक मसनवी हैं। इनका 
विवरण निम्नलिखित है :--- 


दास रेम 


(१) गलज़ारे-दाग़ग---यह सबसे पहला दीवान है। इसमें 
लाल क़िले के मुशायरों की ग़ज़लें और रामपुर में अपने सम- 
कालीनों के साथ मुशायरों में पढ़ी गयी ग़ज़लें और कुछ दूसरी 
कविताएं हैं । इसमें ३८९ ग़ज़लें (४,६४३ शे'र), ७ रुबाइयां, 
६ मुखम्मस (पांच-पांच मिसरों के कुल ७५ बंद), एक मुसहस 
दिल्‍ली की तबाही पर (२३ बंद या १३८ मिसरे), दो क़सीदे 
(१२० शेर) और दो तारीखी क़िते (२० शेर) हैं। इसके शे रो 
की कुल तादाद ५,२७८ है। इस दीवान की विशेषता यह है 
कि चूँकि यह जवानी की रचना है इसलिए इसके शोरों में 
प्रभावोत्पादकता ग़ज़ब की है । यह दीवान सबसे पहले १८७८ 
ई० में प्रकाशित हुआ था । 


(२) प्राफ़ताबे-दागगर---यह दीवान सबसे छोटा है। इसमें 
कुल १२९ ग़ज़लें (१७५२ शेर) और ८ रुबाइयां हैं। इस 
प्रकार इसमें कुल १७६८ शेर हैं । यह सबसे पहले १८८४ ई० 
में प्रकाशित हुआ था। यह भी जवानी के समय की रचना है 
और इसमें भी वही विशेषताएं हैं जो 'गुलज़ारे-दाग़ में हैं, यानी 
भावों की तीब़ता, मामला-बंदी श्रौर शोखी । 


(३) महताबे-दागग---यह दीवान हैदराबाद में १८६२ ई० 
में प्रकाशित हुआ । इसमें २९२ ग़ज़लें (४,१७६ शेर), १६ 
रुबाइयां, २ मुखम्मस (१७ बंद), ६ क़सीदे (५१० शेर), ७३ 
तारीखी क़िते (३३० शेर), ४ ग़र-तारीखी क़िते (४६ शेर), 
४ सेहरे (४० शे/र), दो सलाम (३३ शेर) और १२० विविध 
शेर हैं। इस प्रकार इसमें कुल ५,३१८ शेर हैं। यह उस 


'३६ दाग 


समय की रचना है जब 'दाग़' जवानी से निकल कर प्रौढ़ावस्था 
में श्रा गये थे । फलत: इसके शो'रों में पहले दो दीवानों के शै 'रों 
की तरह की चोटें तो नहीं मिलतीं लेकिन भाषा की चुस्ती, 
सफ़ाई और प्रवाह बढ़ गया है। इसलिए इसके शेर भी दिल में 
उतरते चले जाते हैं । 


(४) यादगारे-दागर---यह उनका आ्राख़िरी दीवान है जो उनके 
प्रिय शिष्य प्रो० अहसन' मारहरवी ने उनकी मृत्यु के पश्चात्‌ 
उनकी अप्रकाशित रचनाओं को इकट्ठा करके प्रकाशित कराया 
था । बाद में कुछ और ग़ज़लें रह गयीं जिन्हें 'यादगारे-दाग्र” के 
परिशिष्ट के रूप में प्रकाशित किया गया है । 'यादगारे-दाग्र में 
१५६ ग़ज़लें (१७७२ शेर), ८ रुबाइयां, २ क़सीदे (१६६ 
शेर), ३४ तारीखी क़िते (१२६ शेर) ३ गेर-तारीखी क्िते 
(५६ शे'र), २ सेहरे (३३ शे'र), एक सलाम (२१ शे'र) और 
१,०८८ विविध शेर हैं । इस प्रकार इस दीवान में कुल २,६११ 
शेर हैं । 

चारों दीवानों के शे रों की गणना (जो नूरुलला 'नूरी' की 
गणना पर आधारित है) अपनी जगह सही होते हुए भी उनके 
कुल शे'रों की गणना में गड़बड़ हो सकती है, क्योंकि एक तो 
यादगारे-दाग़” का बाद में एक परिशिष्ट निकलां है (जो लेखक 
को नहीं मिला) और दूसरी बात यह है कि झायद झागिदों की 
ग़लती से 'आफ़ताबे-दाग़” की बहुत-सी ग़ज़लें 'महताबे-दाग्र' में 
शामिल हो गयी हैं । इसी कारण इसमें ग़ज़लों की संख्या बहुत 
अधिक भी ढ़ो गयी है । 


दाग ३७ 


(५) मसनवो फ़रियादे-दागर--इसका प्रथम प्रकाशन १८८४ 
ई० में हुआ । इसमें मुन्नीबाई 'हिजाब' से, जो नवाब क़ल्बे 
गली खां द्वारा जारी किए हुए 'बेनज़ीर के मेले' में रामपुर 
आयी थी, 'दाग़' के प्रेम का वर्णन है। यह बड़े साइज के 
५२ पृष्ठों की पुस्तक है और इसमें १०० से कुछ अ्रधिक शेर 
हैं। प्लाट और क़िस्से के लिहाज़ से इसमें गुल्ज़ारे-नसीम' 
या सहरुल-बयान' (उर्दू की दो सर्वश्रेष्ठ मसनवियां) जेसा 
आकर्षण बिल्कुल नहीं है किन्तु इसमें कवित्व बहुत भ्रधिक है 
और प्रेम की विभिन्‍न भ्रवस्थाओं के वर्णन में तो यह बेजोड़ 


है। 





श्र कह 





ग़ुलज़ारे-दाग़ से संकलन 
ग़ज़लें 

सब्र ले जाहिदे-नाफ़ह्म' न मंख्वारों का 
बख्दने वाला भी देखा है गुनहगारों का 
डर गये नामे-शिफ़ा* सुनके जहे ख्वाहिशे-मर्गे 
मुंह ज़रा-सा निकल आया तेरे बीमारों का 
अइके-खूं आंख से चलते हुए इतने टपके 
कि जहां में हूं वहां फ़श है अंगारों का 

् ९ ५ 
गर मरे बुते-होशरुबा को नहीं देखा 
उस देखने वाले ने खुदा को नहीं देखा 
जिस शक्ल से हंसते हैं मेरे हाल पे भ्रहबाब 
रोते हुए यूं अ्रहले-अज़्ा' को नहीं देखा 
ऐसी नज़रे-शोख़ में तमकीं नहीं देखी 
इस तरह तग्माफ़ूल में हया को नहीं देखा 


१. मूर्ख कमंकांडी २. इलाज का नाम ३. यृत्यु के इच्छुक 
४. मातम करने वाले ५. क्षान 


: डे : 


कद दाग़ 


हमारी आंखों ने भी तमाशा भ्रजब अजब इन्तख़ाब देखा 
बुराई देखी भलाई देखी अज़ाब देखा सवाब देखा 
न दिल ही ठहरा न आंख भपकी न चेन पाया न झुवाब देखा 
खुदा दिखाये न दुश्मनों को जो दोस्ती में अ्रज्ञाब देखा 
पड़े हुए थे हज़ारों परदे कलीम' देखो तो जब भी ग्रश थे 
हम उसकी श्रांखों के सदक़ जिसने वो जलवा यूं बेहिजाब देखा 
जो राह में तेरी आरके बेंठे वो फ़िक्रे-देरो-हरम से छूटे 
कि तेरे कूचे के साकिनों ने बहिदत में भी श्रज्ञाब देखा 
शराबे-गफ़लत से 'दाग़' ग़श थे दिखाये ग्रफ़लत ने क्‍या तमाशे 
कि सोते-सोते जो चौंक उटठे मगर* कोई तुमने ख्वाब देखा 
९ की ९ 

आखिर को कुफर इद्क़ से ईमान हो गया 

में बृत-परस्तियों से मुसलमान हो गया 

कातिल न हाथ रोक कि रुकती है मेरी जान 

खंजर तो और दम का निगहबान हो गया 

में तो हलाल है जो पिये ढब से बादानोश 

में तोबा करके और पशेमान हो गया 

९> रु ९ 

दिल लेके उसकी बज़्म में जाया न जायगा 

यह मुहई/ बगल में छिपाया न जायगा 

दिल क्या मिलाओगे कि हमें हो गया यक्रीं 

तुमसे तो खाक में भी मिलाया न जायगा 


१ हजरत मूसा २. शायद ३. क्षत्र्‌ 


दाग 


दुश्मन के आगे सर न भुकेगा किसी तरह 

यह श्रासमां ज़मीं से मिलाया न जायगा 

जुल्फ़े नहीं कि शाने' से आरास्ता" किया 

बिगड़ा हुआ मिजाज बनाया न जायगा 

ऐ 'दाग़' तुभको रिज़्क़ की र्वाहिश है चख्ने से 

इतना ये ग़म खिलायेगा खाया न जायगा 
<> ९ ९ 


की तर्क में तो मायले-पिंदारँँ हो गया 


में तोौबा करके और गुनहगार हो गया 
उसकी तरफ़ से दिल न फिरेगा कि नासहो 
अब हो गया ये जिसका तरफ़्दार हो गया 
किस-किस की चाह कीजिए किस-किस की आरखजू 
इक दिल हज़ार ग्रम में गिरफ्तार हो गया 
इक हफ़े-आरजू्‌ पे वो सुभसे खफ़ा हुए 
इतनी-सी बात कहके गनहंगार हो गया 
ऐ (दाग! कया बतायें मुहब्बत में क्‍या हुआ 
बैठे-बिठाये जान को आजार हो गया 
९ ५ ५ 
जो सर में जुल्फ़ का सौदा था सब निकाल दिया 


बला हू में भी कि आई बला को ठाल दिया 


खुदा करीम है यूं तो मगर है इतना रश्क 


कि मेरे इश्क़ से पहले तुझे जमाल दिया 


१. कंधा २. सुसज्जित ३. रोज़ी ४. बुद्धिवादी 


डह्‌ 


ह डड दास 


तुम्हीं कहो कि कहां थी ये वज़ञ्म यह तरकीब 
हमारे इश्क़ ने सांचे में तुमको ढाल दिया 
बतायें लफ्ज़े-तमन्‍न्ना के तुमको मानी क्‍या 
तुम्हारे कान में इक हफ़॑ हमने डाल दिया 
हमें खुदा ने बहुत रंजो-ग़म दिया ऐ,$ 'दाग्र' 
बुतों के दिल में न थोड़ा-सा रहम डाल दिया 


९ ९ ५ 
जो हो सकता है इससे वह किसी से हो नहीं सकता 
मगर देखो तो फिर कुछ आदमी से हो नहीं सकता 
अलग करना रक़ीबों का इलाही तुभको आसां है 
मुझे मुश्किल कि मेरी बंदगी से हो नहीं सकता 
किया है वादाए-फ़र्दा उन्होंने देखिये क्‍या हो 
यहां सक्नो-तहम्मुल आज ही से हो नहीं सकता 
नहीं गर तुभ पे क़ाबू दिल ही पर कुछ जोर हो अपना 
करू क्या यह भी तो नाताक़ती से हो नहीं सकता 
न रोना है तरीक़े का न हँसना है सलीक़े का 
परेशानी में कोई काम जी से हो नहीं सकता 

९ ९ ५ 


ग्रम को में इश्क़ में गमख्वारे-दिलो-जां समझा 
रंज को राहत और गआ्राज्ञ़ार को दरमां समभा 
कुछ तो थी बात कि नासह की न मानी कुछ बांत 
कुछ तो समझा जो न कुछ यह दिले-नादां समझा 
सहल होना मेरी मुश्किल का बहुत म्रुश्किल है 
काम दुष्वार वो निकला जिसे आसां समझा 


अत कन+ ५७५० 


दा ४४ 


जानकर चाक किये मेंने वो दीवाना हूं 
जेब को जेब गिरेबां को गिरेबां समभा 
नहीं जाने का यहां से कहीं हरगिज्ञ ये 'दाग्र' 
कचाए-यार को में रौज़ाए-रिज़वां' समझा 


<> < ९ 


जाल जुल्फ्े-सियाह ने मारा, तोर काफ़िर निगाह ने मारा 
खा गया मर्ज नासहे-तादां, मुझको इस खेरख्वाह ने मारा 
जब्त कर दर्दे-इशक़ को ऐ दिल, इस तेरी आह आह ने मारा 
जेरे-खंजर भी ज़ब्ते-इश्क़ रहा, दम न इस बेग्ुनाह ने मारा 
फिर गया रोजे-हश्न दिल मुभसे, मुभको मिलकर गवाह ने मारा 
मर गये हम तो वजग्मनदारी में, दोस्ती की निबाह ने मारा 
चर्खे से उम्रे-खिज़्र मांगी थी, जान से कीनाख्वाह' ने मारा 
देख ऐ “दाग़' अहले-दुनिया को, हविसे-इज़्जो-जाह ने मारा 


< < < 


हसरतें माश्ृक़ की, ग्रम आसमाने - पीर का 
ले गया दुनिया से में जो था मेरी तक़दीर का 
उनकी ख़ामोशी में तो आलम है इक तसवीर का 
और जब की बात लच्छा बंध गया तक़रीर का 
देख तो कातिल कि जोशे-गिरिया-ए-बिस्मिल* ने क्या 
एक कर डाला लहू पानी तेरी शमशीर का. 





१. स्वर्ग २. बात निबाहना ३. दुश्मन ४. सम्मान की इच्छा 
५. घायल के रोने का जोर 


| | ४६ 


दाग 


है तो यू छिदां' , पे मेहमां का तवाज्ञों खत्म है 

हल्क़ा-हल्क़ा पांव पड़ता है मेरी जंजीर का 

इश्क़ उस रहञ्नना' जवां का दाग करता है सितम 

नाम है बदनाम नाहक़ आसमाने - पीर का 
९ 


<> 


९ 


ग़ज़ब किया तेरे वादे पे एतबार किया 
तमाम रात क्रयामत का इंतज़ार किया 
ये किसने जलवा हमारे सरे-मज़ार किया 
कि दल से शोर उठा हाय बेक़रार किया 
ये दिल को ताब कहाँ है कि हो मआ्राल-अंदेश 
उन्होंने वादा किया इसने एतबार किया 
तड़प फिर ऐ दिले-नादां ! कि ग़र कहते हैं 
अखीर कुछ न बनी सन्र अख्तियार किया 
भुला-मुला के जताया है उनको राज़े-निहां 
छिपा-छिपा के मुहब्बत को आशकार' किया 
न पूछ दिल की हक़ीक़त मगर ये कहते हैं 
वो बेकरार रहे जिसने बेक़रार किया 
कुछ आगे दावरे-महशर'* से है उमीद मुझे 
कुछ आपने मेरे कहने का एतबार किया 
> “ ० 


हि 


दिल संभाला पर न संभला पांव उठठा सर गिरा 
उनके आगे आज में अक्सर उठा अक्सर गिरा 


१. कफदखाना 
५. भगवान 


अल, 


५ 


« बांका ३. परिशाम को सोचने वाला ४. प्रकट 


था बुरा मौक़ा मगर अच्छा रहा पासे-अदब 
ग्राज कटकर पांव पर कातिल के मेरा सर गिरा 
दिल सा दाना इद़क़ में जो ख़िज़र को रस्ता बताय 
दीदा-श्रो-दानिस्ता' तेरी चाह में क्‍्योंकर गिरा 
निकली बिस्मिल्लाह उस काफ़िर के मुह से बेधड़क 
आज इस श्रंदाज् से यह श्राशिक्रे-मुज़तर गिरा 
पहले क्‍यों ऐ 'दाग़” इतनी पी गये फ़रमाइए 
सर पकड़कर अब जो है फ़रियाद मेरा सर गिरा 
९? कफ 


डूब कर सीने में इस रंग से पेकां' निकला 


दिल से बेसारख्ता निकला कि वो अरमां निकला 
है < कक 


जलवा उसका नज़र नहीं आ्राता, नहीं श्राता नज़र नहीं श्राता 
आँख खुलते ही ख्वाबे-गफ़लत से, हाय क्या क्या नजर नहीं भ्राता 
हम तो कहने को हाले-दिल कह॒दें, सुनने वाला नज़र नहीं श्राता 
तूने जिस दिन से की मसीहाई, कोई अच्छा नज़र नहीं श्राता 
दिल' का आईना देखने को बना, पर जो चाहा नज़र नहीं आता 


हमीं ऐ “दाग” कोर-बातिन हैं, वर्ना वह क्या नज़र नहीं भ्राता 
५ ५ +। 


किन बेकसों का पर्दा ये चखे-कुहन” हुआा 
जीतों का पेरहन न मरों का कफ़न हुभ्रा 
ईमान कुछ वजू तो नहीं है कि टूट जाय 
ऐ शेख कया हुआ जो में तौबा-शिकन हुप्ना 


' १, जानते-बूकते २. तीर ३. दिल के भ्रंघे ४. बूढ़ा श्रासमान 
४, 22 


अंच द्प्ना 


तीर उसका चलते-चलते जब परेशां हो गया 

थक के बंठा मेरे दिल में और पिनहां हो गया 

दिल में ले-देकर रहा था एक क़तरा खून का 

कुछ निसारे-ग़म हुआ कुछ सफ़ें-मिजगां ' हो गया 

९ ९ ५९ 
क्योंकर उसकी निगहे-नाज़ से जीना होगा 
जहर दे, उसपे ये ताकीद कि पीना होगा 
९ < ९ 

बशर ने खाक पाया लाल पाया या गृहर' पाया 
मिज़ाज अच्छा अगर पाया तो सब कुछ उसने भर पाया 
नफ़स' के आझाने-जाने पर बशर की जिंदगी ठहरी 
ये पूछो तो मुसाफ़िर तूने क्‍या लुत्फ्रे-सफ़र पाया 
जराहत' का मज़ा है, चारागर ! 'नासूर हो जाये 
बंधा जिस ज़रूम का अंग््र उसने क्‍या समर'* पाया 
न खाया था कभी ख़ूने-जिगर हमने मगर खाया 
न पाया था अभी आज़ार, उल्फ़त में मगर पाया 
तुम्हारा रहगुज़र में लोग दीवाना बनाते हैं. 
कहा मुभसे तेरा दिल है किसी ने कुछ अगर पाया 
रईसे - मुस्तफ़ा - आबाद' के नौकर हुए जब से 
कहें क्या 'दाग़' हम आराम हमने किस क़दर पाया 


५ ७ 


१. पलकों की भेंट २. मोती ३. सांस ४. चोट _ ५, फल्न 
६. नवाब रामपुर 


दाग 


“म्रजब अपना हाल होता जो विसाले-यार होता 


कभी जान सदक़े होती कभी दिल निसार होता 
जो तुम्हारी तरह तुमसे कोई भूठे वादे करता 
तुम्हीं मुंसिफ़ी से कह दो, तुम्हें एतबार होता ? 
ये मज़ा था दिल-लगी का कि बराबर आग लगती 
न तुझे क़रार होता न मुझे क़रार होता 
तेरे वादे पर सितमगर अभी और सब्र करते 
अ्रगर अपनी जिंदगी का हमें एतबार होता 
ये वो दर्दे-दिल नहीं है कि हो चारासाज़ कोई 
अगर एक बार मिटता तो हज़ार बार होता 


९५ ५> रे 


खातिर से या लिहाज़ से में मान तो गया 
भूठी क़सम से आपका ईमान तो गया 
डरता हूं देखकर दिले-पुर-आरजू को में 
सुनसान घर ये क्‍यों न हो मेहमान तो गया 
देखा है ब्रुतकदे' में जो ऐ शेख कुछ न पूछ 
ईमान की तो यह है कि ईमान तो गया 
अ्फ़शाए-राज़े-इशक़' में गो जिल्लतें हुईं 
लेकिन उसे जता तो दिया, जान तो गया 
होशो-हवासो-ताबो-तवाँ 'दाग़' जा चुके 
ग्रब हम भी जाने वाले हैं सामान तो गया 


९ ९ ७ 


फरर २. प्रेम का प्रग #। 


१ 


२. प्रेम का प्रकट करना 


४६ 


५० दाग 


मेरे काबू में न पहरों दिले - नाशाद श्राया 
वह मेरा भूलने वाला जो मुझे याद आया 
दी मुश्रज्जन ने शबे-वस्ल श्रज्ञां पिछले पहर 
हाय कमबख्त को किस वक्‍त खुदा याद आया 
में तमन्‍ना-ए-शहादत' का मज़ा भूल गया 
ग्राज इस शौक़ से अरमान से जल्लाद आया 
९ <> ५ 
में क्या करू बला से जो तू मेहरबां है अरब 
वह दिल कहां है श्रब वो तबीयत कहां है अब 
बे - मेहर-श्रो-बेवफ़ा-ओ-दिलाज़ा रोनदिलसतां 
जी ढूंढता है जिसको वो पैदा कहां है भ्रब 
जालिम कहीं खुदा न करे तू सुने उसे 
जो कुछ शबे-फ़िराक़ में विद्दे-जबां' है श्रव 
क्या-क्या मिलाये खाक में इन्सान चांद से 
सच पूछिए श्रगर तो ज़मीं आसमां है श्रब 
९ ९ <> 
कम नहीं सामान में हंगामा-ए-मह॒शर' से आप 
दीजिए दिल को दुशाएं बन गये इस घर से आप 
ग्रपने सीने से दबा दीजे ज़रा सीना मेरा 
चूर कीजे शीशाए-दिल को इसी पत्थर से आ्राप 
हजरते-ज्ाहिद हर इक नहशें को आदत जात॑ है 
मर न जायेंगे शराबे-चश्माए-कौसर'* से आप ? 
१. शहीद होने की कामना २. निष्ठुर और मन-मोहक ३. जबान 
पर ४. प्रलय ५. स्वर की मदिरा का चह्मा 


दाग ५१ 


जब हमें मरना ही ठहरा हाजते - कातिल नहीं 
काट लेंगे हम गला अपना किसी खंजर से आप 
५ ९ है 
है तुर्फा तमाशा सरे-बाज़ारे-मुहब्बत 
सर बेचते फिरते हैं ख़रीदारे-मुहब्बत 
इक हश्न बपा था दमे-इज़हारे-मुहब्बत' 
रफ़्तारे-क़यामत' हुई गुफ्तारे-मुहब्बत 
कुछ तज़किराए-इशक़ रहे हज़रते-नासेह 
कानों को मज़ा देती है गुफ्तारे-मुहब्बत 
जो चारागर आया मेरी बालीं पे ये बोला 
अल्लाह को सौंपा तुझे, बीमारे-मुहब्बत ! 
खुसरो से जो चाकर हैं तो महम्रृद से बुरदे 
अल्लाह रे अल्लाह रे सरकारे-मुहब्बत ! 
हि ९ < 
गयी है न फ़्रक़त की जायेगी रात, सहर को भी धब्बा लगायेगी रात 
न मैं बात करता ग्रगर जानता, कि यू बात करने में जायेगी रात 
क़यामत के आसार हैं सुब्हे-हिज्जन, न जाना था यह दिन दिखायेगी रात 
न निकलेगा दिल कूचाए-जुल्फ़ से, मुसाफ़िर को रस्ता भुलायेगी रात 
९ ९ ९ 


छिपती है कब छिपाये से ऐ खूबरू पसंद 
आंखें ये कह रही हैं कि आया है तू पसंद 
खामोश सुनती रहती है पहरों शबे-फ़िराक़ 
तस्वीरे-यार को है मेरी गफ्तगू पसंद 


१. प्रेम-निवेदन के समय २. प्रलय की चाल 3३. प्रेम-चर्चा 


“भर दाग 


भ्रांस गिरा जो श्रांख से, तक़दीर ने कहा 
| मिलते हैं देख ख़ाक में यूं आबरू-पसंद 


बुखार अच्छा निकाला सोज़े-दिल ने चश्मे-गिरियां पर 

कि हर भ्रांसू बरंगे-आबला' है नोके-मिज़गां' पर 

नुमूदे-सुबह तक क्या जाने क्या-क्या रंग बदलेगी 

ग्रभी से बेकसी छायी है मेरी शामे-हिजरां पर 
५ ९ 


९ 
यां दिल में खयाल और है वां महे -नज़र और 
है हाल तबीयत का इधर और उधर और 
दिल दे के लिया रंजो-अलम वाय री क़िस्मत 
हम समभे थे कुछ ओर, हुआ हाय मगर और 
हम जानते हैं खूब तेरी तजें- निगह को 
है कहर की झांख और मुहब्बत की नज़र और 
ऐ दाग” मये-इदक़ से क्या जहर को निस्‍्बत 
है इसमें अग्रसर और वो रखता है भ्रसर और 


ऐ दिल खुशा वो दिल जो फिरे यार की तरफ़ 
दोनों जहां हैं ऐसे तरफ़्दार की तरफ़ 
बेठे-बिठाये आयी जो ज्ामत तो कया इलाज 
दिल ने कहा कि श्राप्नरोी चलें यार की तरफ़ 
तक़सीर मे-फरोश३ की ऐ मोहतसिब नहीं 
यह चीज़ उड़ के जाती है मंस्वार की तरफ़ 


१. छाले की भांति २. पलकों की नोक ३, सवेरा होना ४. शराब 
बेसने वाला 


दाग * ३: 


दी जान किस खुशी स॑ तहे-तेग दाश' ने 
लब पर तबस्सुम और नज़र यार की तरफ़ 
५ ९ रे 


क्यों न जहां में हों श्रयां' ऐबो-हुनर अलग-अलग 
देखते हैं ब-चब्मेगौर अहले-नज़र' अलग-अलग 
रूह-फ़जा किसी को है रूह-गुज़ा किसी को है 
बादाए-इदक़ ने किया अपना असर गअलग-अ्लण 
किस का यकीन कीजिए किसका यक्रीं न कीजिए 
लाये हैं उसकी बज़्म से यार ख़बर अलग-अलग 
रंजे - फ़िराक़े - यार भी, सदमाए - रोज़गार भी 
एक दिल और इतने ग़म, चाहिए घर अलग-अलग 
हश्न को उसने चुन लिये दाग” गुनाहगारे-इइक़ 
ताड़ गयी हज़ार में उसकी नज़र अलगन-श्रलग 


रे हि हक 


क्या-क्या फ़रेब दिल को दिये इज़्तराब में 
उनकी तरफ़ से आप लिखे खत जवाब में 
कुछ शाने-मग़फ़रत' से नहीं दूर ज़ाहिदो, 
डूबें गुनाह बादा-कशों” के दाराब में 
ऐ शेख जो बताये मये-इश्क़ को, हराम 
ऐसे के दो लगाये भिगोकर ,शराब में 


१. प्रकट २. भांख वाले ३. झ्ानंददायक ४. कष्टदायक ५. संसार 
का दुख ६. क्षमाशीलता (भगवान की) ७. शराबियों 


शडं दाग 


ऐ “दाग” कोई मरुभसा न होगा गुनाहगार 
है मासियत' से मेरी जहन्नुम श्रज़ाब में 
हक रऊ ९ 
इलाही क्या करें ज़ब्ते-मुहब्बत हम तो मरते हैं 
कि नाले तीर बन-बनकर कलेजे में उतरते हैं 
कहें क्या हम पे जो सदमे गुज़रते हैं गुज़ रते हैं 
लगाया जिस घड़ी दिल उस घड़ी को याद करते हैं 
पए-ताज़ीम” उठती है क़यामत कूए-जानां? में 
गजल * कहती है बिस्मिल्ला जहां हम पांव धरते हैं 
न कुछ पूछी मुसीबत दर्दमंदाने-मुहब्बत की 
खुदा पर खूब रोशन है गुज़र जिस तरह करते हैं 
कभी यह दिल तमाशागाह था ऐशो-मुसरंत का 
अब इसमें हसरतो-शौक़ो-तमन्‍्ना ,सेर करते हैं 
कभी भुकता हूँ शीशे पर कभी गिरता हूँ सागर पर 
मेरी बेहोशियों से होश साक़ी के बिखरते हैं 
श्> <्> ७ 

जब कहा और भी दुनिया में हसीं अच्छे हैं 

क्या ही भुंभला के वो बोले कि हमीं अच्छे हैं 

न उठा ख़्वाबे-अ्रदम से हमें हंगामा-ए-हश्न 

कि पड़े चेन से हम ज़ेरे-ज़मी अच्छे हें 

खाक में, श्राह ! मिलाकर हमें क्या पूछते हो 

खेर, जिस तौर हैं वो ख़ाक-नशीं अच्छे हैं 


१, पाप २. सम्मानार्थ ३. प्रिययम की गली ४. मौत ५४. प्रलय 
के समय 


दाग 8 


हमको क़ू्चे से तुम्हारे न उठाये अल्लाह 

सदक़े बस खुल्द' के कुछ हम तो यहीं अच्छे हैं 

दिल में क्या ख़ाक जगह दूं तेरे अ्ररमानों को 

कि मकां है ये खराब और मकीं* अच्छे हें 

बुते-काफ़िर हैं कि ऐ “दाग” खुदा उनसे बचाए 

कौन कहता है ये ग़ारतगरे - दीं अच्छे हैं 

९ >> <> 

साज़ यह कीना-साज़ कया जानें, नाज़ वाले नियाज* क्या जानें 
शमअ्र-रू' आप गो हुए लेकिन, लुत्फ़े - साज़ो - गुदाज़” क्या जानें 
कब किसी दर की जिब्हसाई' की, शेख साहब नमाज़ क्या जानें 
जो रहे-इश्क़ में क़रम रक्‍खें, वो नशेबो-फ़राज़' क्या जानें 
हजरते-खिज़र जब शहीद न हों, लुत्फे-उम्रे-दराज़ क्‍या जानें 


जो गुज़रते हैं दाग पर सदमे, आप .वंदा-नवाज़ क्‍या जानें 
९ < <> 


मेकशो ! मुज़्दा'' कि घनघोर घटाएं आयीं 
तुम पे रहमत हुई, तोबा पे बलाएं आ्रायीं 
किसकी जुल्‍ल्फें मुझे याद आयीं शबे-हिजरां में 
कि बलाएं मेरी लेने को बलाएं आ॥रायीं 
कए-क़ातिल की जमीं पर जो रखा मेंने क़दम 


आसमां से मेरे मातम की सदाएं आरायीं 
क ९ र्ऊ 


१. स्वर्ग २. रहने वाले. ३. निभाना ४. दुश्मनी रखने वाले 
भर. कृपा ६. दीपक जंसे मुखड़े वाले ७. घुलने का आनंद ८. माथा 
टेकना ६. ऊंच-नीच १०. शुभ संदेश 


५६ दाग्म 


बाग़ में गुल खिले जाते हैं कि वह आते हैं 
उंगलियां सर्व उठाते हैं कि वह आते हैं 
जाने-मुश्ताक़ मेरी आंखों में श्रा जाती है 
यार जब मुज़दा सुनाते हैं कि वह शाते हैं 
साथ दुश्मन के वो क्‍या श्राये क़यामत आयी 
खाक में हमको मिलाते हैं कि वह आते हैं 
दिलो-जां पास से जाते हैं कि वह जाते हैं 
सब्नो-होशो-खिरद ' आते हैं कि वह आते हैं 
कौन आता है बुरे वक्‍त किसी पास ऐ “दार' 
लोग दीवाना बनाते हैं कि वह श्ाते हैं 
«७ ह >> *» ु ९ 
हजरते-दिल आप हैं जिस ध्यान में, मर गये लाखों इसीं. प्ररमान में 
इश्क़ जिस कहती का हो तू नाखुदा*, वह न झ्राये किस तरह तूफान में 
गर फ़रिश्ता-वश _ हुआ कोई तो क्या, भ्रादमीयत चाहिए इंसान में 
दिल की कीमत इक निगह है ऐ सनम, आगे जो आये तेरे ईमान में 
जिसने दिल खोया उसी को कुछ मिला, फ़ायदा देखा इसी नुकसान में 
९ ९ ९ 
दिल ही तो है न आये क्‍यों दम ही तो है न जाये क्‍यों 
हमको खुदा जो सन्न दे तुभसा हसीं बनाये .क्‍यों 
गो नहीं बंदगी क़बूल पर तेरा श्रास्तां तो है 
काबा-ओ्रो-देर में है बया, खाक कोई उड़ाये क्‍यों 
५ ७ ... के. 


१. सब्र और भ्क़ल २. मांकी ३. फ़रिश्ते की तरह ४. चौखट 


दाग ५७ 


लाग हो या लगाव हो, कुछ भी न हो तो कुछ नहीं 
बन के फ़रिश्ता आदमी बज़्मे-जहां में झ्ाये क्‍यों 
इश्क़ो-जुनूं से मुझको लाग होशो-खिरद से इत्तफ़ाक़' 
पर ये कहूं तो कया कहूँ मेंने सितम उठाये क्‍यों 
पर्दाए-इशइक़ हो चुका दाग! यही करार था 
सब्र पे आह आह क्‍या जब्त पे हाय हाय क्‍यों 
२2 <> <> 
दिल्‍लगी उनकी दिल्लगी ही नहीं, रंज भी है फ़क़त हंसी ही नहीं 
लुत्फे-में तुमसे क्या कहूं जाहिद, हाय कमबख्त तूने पी ही नहीं 
उड़ गयी यूं वफ़ा ज़माने से, कभी गोया किसी में थी ही नहीं 
हम तो दुश्मन को दोस्त कर लेते, पर करें क्या, तेरी खुशी ही नहीं 
हम तेरी भारजू पे जीते हैं, वह नहीं है तो जिन्दगी ही नहीं 
दिल-लगी दिल्लगी नहीं नासेह, तेरे दिल को अभी लगी ही नहीं 
दाग क्यों तुम को बेवफा कहता, वह शिकायत का आदमी ही नहीं 
९ ९ <> 


बने हुए हैं वो महफ़िल में सूरते-तस्वीर 
हर एक को ये गुमां है इधर को देखते हैं 
हमें गूमोन ये होता है हमको रोता है 
किसी जगह जो किसी नौहागर'* को देखते हैं 
मुक़मि-रश्क' हुआ अर्साए-क़यामत भी 
तुझी को देखता है जिस बशर को देखते हैं 
किसी से कुछ नहीं मतलब कि देखने वाले 
तुम्हारी आंख तुम्हारी नज़र को देखते हैं 


१. भैंल २. मातम करने वाला ३. ईर्ष्या की जगह ४ प्रलय-द्षेत्र 


 ईऔफ दाग 


देर से काबे को डरते हुए हम जाते हैं 

देख लेता है जो कोई वहीं थम जाते हैं 

दिल का क्‍या हाल कहूं सुबह को जब उस बुत ने 

लेके अंगड़ाई कहा नाज़ से “हम जाते हैं 
<> ९ है 


तेरी सूरत को देखता हूं मैं, उसकी क़दरत को देखता हूं मैं 
देखने आये हैं जो नब्ज़ मेरी, उनकी सूरत को देखता हूं में 
दूर बंठा हुआ सरे-महफ़िल, रंगे-सोहबत को देखता हुं मैं 
कोई दुश्मन को यूं न देखेगा, जेसे क़िस्मत को देखता हूं मैं 
हश्न में 'दाग' कोई दोस्त नहीं, सारी खल्क़त को देखता हूं में 
९ <> ' ९? 
क्या कहू अल्लाह कुदरत दे तो क्या पेदा करू 
पेशतर सबसे तेरे दिल में वफ़ा पंदा करू 
आ्राफ़रीनश ' से मेरी कुछ और तो मतलब न था 
मुहझ्मा यह था कि पंदा करके नापदा करू 
रोज़ इक दिल मेरे सीने में खुदा पंदा करे 
और में श्ररमान उस दिल में नया पेंदा करू 
ग़ेर को मेरे जलाने के लिए पंदा किया 
वां तो यह था, आदमी हर काम को पैदा करू 
दिल को है ऐ “दाग! उम्र -जाविदां की आरजू 
में कहां से चब्माए-आ्राबे-बक़ाँ पेदा करू 
९ ५ ५ 


१. भ्रादि-काल २. श्रमृत का चश्मा 


दारा 


मज़े, इश्क़ के कुछ वही जानते हैं, 
कि जो मौत को जिंदगी जानते हैं, 
न हो दिल तो क्या लुत्फे-आज़ारो-राहत 
बराबर खुशी नाखुशी जानते हैं 
नहीं जानते इसका अंजाम क्‍या है, 
वो मरना मेरा दिललगी जानते हैं 
समभता है तू दाग” को रिन्द जाहिद, 
मगर रिन्द उसको वली जानते हैं 
९ <> < 
गले मिला है वो मस्ते-शबाब बरसों में 
हुआ है दिल को सरूरे-शराब बरसों में 
खुदा करे कि मज़ा इन्तज़ार का न मिटे 
मेरे सवाल का वो दें जवाब बरसों में 
बचेंगे हज़रते-जाहिंद कहीं बग्ेर पिये 
हमारे हाथ लगे हैं जनाब वरसों में 
हया-ओ-शर्म तुम्हारी गवाह है इसकी 
हुआ है आज कोई कामयाब बरसों में 
हमारे बाद कुछ ऐसा हुआ मिजाज उनका 
कि लुत्फ़ रोज़ है सब पर, अताब" बरतों में 
निगाहे-मस्त से उनकी हुआ ये हाल मेरा 
कि जैसे पी हो किसी ने शराब बरसों में 


९ ५ ९ 


१. सुख-दुख का आनंद २, कोप 


अं 


६० दाग 


कुछ चाहिए बशर के लिए ग़म की ४ैर  छेड़-छाड़ 

हम भी न हों अगर सितमे - आसमा न हो 

नेरंगिए - चमन” जो मुझे याद आ गयी 

गुल पर हुआ ग्रूमान कि बरगें - ख़िज़ां' न हो 

तोहमत किसी को ज़ूल्म की ऐ “दाग्न' क्‍यों लगायें 

शिकवा बुतों से क्‍या जो खुदा मेहरबां न हो 
९ ९ ९ 


हम तो मरते हैं श्रदा पर दिलसतां हो कोई हो 

दोस्त, दुश्मन, मेहरबां, ना-मेहरबां हो, कोई हो 

ग्रादमी के वास्ते चश्मे-बसीरत चाहिए 

दिल से हो मंजूर, नज़रों से निहां हो, कोई हो 
९ < ९ 


देखे मस्ती में जो सरममें-तकल्लुम” मुझको 
कहे वाइज़ भी कि लिल्लाह कोई खुम * मुझको 
जम गयी गरदे - रहे - मंकदा” मुझ पर वाइज़ 
खाक से पाक करे बहर” न क़लजुम” मुझको 
९ ९ ९ 
यां तो निबाहे जाते हैं इश्क़े-बुतां के साथ 
जाहिद ! निबेड़ लेंगे वहां की वहां के साथ 
फूंका न दाम को न जलाया क्रफ़स मेरा 
बिजली की तेज़ियां थीं फ़क़त श्राशियां के साथ 


श््ाजिजलल ““लच्लआन “पज कल+-++ -+ 


१. बाग़ के परिवर्तन २. मुर्साया पत्ता ३. श्रियतम ४. भांतरिक 
दृष्टि ५. वार्ता-मग्न ६. मटका ७. मधुशाला के मार्ग की धूल ८. समुद्र 
६. महासागर 


दाग ६१ 


सब को है तेरी याद की लज्ज़त जुदा-जुदा 
दिल की है दिल के साथ ज़बां की ज़बां के साथ 
इक़रारे - हश्न' ऐ दिले-मुज़्तर ग़लत न जान 
थोड़ा यक्रीं भी चाहिए वहमो-गुमां के साथ 
ग्रललाह करे बन्द न हो दाग” की ज़बान 
तारीफ़ आपकी उसी गुलशन-बयां' के साथ 
९ <> <> 
यारब हमें दे इश्क़े - सनम” और ज़ियादा 
कुछ तुझ से नहीं मांगते हम और ज़ियादा 
यारब हैं मेरे साथ बहुत हसरतो - अरमां 
हो वुसअते - सहराए - अ्रदम और ज़ियादा 
९ <> < 
मुभको जन्नत में न राहत होगी, गर यही दिल यही क़िस्मत होगी 
तेरे हाथों मुझे ऐ रंजे-फ़िराक़, कभी मरने की भी फ़्रसत होगी 
कृचाए - यार कहीं छुटता है, में न हूंगा मेरी तुरबत होगी 
भ्रब की मैखाने से उठकर ऐ 'दाग़', काबे जायेंगे जो वहद्यत होगी 
< < ५ 


तदबीर से किस्मत की बुराई नहीं जाती 
' बिगड़ी हुई तक़दीर बनाई नहीं जाती 
में पी तो सही तौबा भी हो जायेगी ज़ाहिद 
कमबरूुत क़यामत अभी आई नहीं जाती 


१. प्रजय के दिन मिलने का वादा २. सुकवि ३. प्रियतम का प्रेस 
४. मृत्यु के जंगल का फेलाव 


श्र 


आंसू न पिये जायेंगे ऐ नासहे - नादां 
हीरे की कनी जान के खाई नहीं जाती 
गिरती है नशेमन' पे मेरे कौंद के बिजली 
सय्याद के घर आग लगाई नहीं जाती 
बे-देखे यहां दिल में है क्या एक तमन्ना 
वह ता-ब-जबां' खौफ़ से लाई नहीं ,जाती 
यारब कोई आफ़त था मुहब्बत का पतंगा 
वह आग लगी है कि ब्रुभाई नहीं जाती 
<> ९ <> 


छूटे हजार मर्तबा क़ातिल के हाथ से 

निकले न एक बार भी हम दिल के हाथ से 

ऐ इज़्तराबे-शौक़ ये कंसा असर किया 

तलवार छूटी पड़ती है क़ातिल के हाथ से 

कोई समझ के बात करे तो जवाब दें 

दम नाक में है नासहे-जाहिल के हाथ से 
<> ९ ५ 


इस अंजुमन से बहुत बेक़रार होके चले 
सरूर होके हम श्राये खुमार होके चले 
बुतों के कुचे से हम दिल-फ्रिंगार होके चले 
शिकार करने को आये शिकार होके चले 


९ < <> 


१. घोंसला २. मुंह तक ३. प्रेम की बेचेनी ४. दुखी 


दाग 


दाग्र ६३ 


तबीयत कोई दिन में भर डी चढ़ी है ये श्रांघी उतर जायगी 

रहेंगी दमे-मर्ग' तक ख्वाहिशें, ये नीयत कोई झ्राज भर जायगी 

नथी यह ख़बर हमको अपनी बहार, इधर आयेगी और उधरजायगी 

न गुज़री शबे-हिज् समझे थे हम, तड़पते फड़कते गुजर जायगी 

शबे-वादा आजाओ वर्ना क़ज़ा, मेरे सर पे अहसान धर जायगी 

दिया दिल तो ऐ “दाग अंदेशा क्या, गुजरनी जो होगी गुज़र जायगी 
< < ९ 


हसरतें ले गये इस बज़्म से चलने वाले 

हाथ मलते ही उठे इत्र के मलने वाले 

वो गये गोरे-गरीबां' पे तो आयी ये सदा 

थम' ज़रा ओ रविशे-नाज़ से चलने वाले 

दिले-बेताब ! वो आते हैं ख़बर आती है 

सब्र कर सत्र ज़रा मेरे मचलने वाले 
<> ९ ५ 


दिल से वह बे-अख्तियारी उठ गई, अ्रब तमन्ना ही तुम्हारी उठ गई 
वाय दुश्मन हो गया सारा जहां, हाय रस्मे-दोस्तदारी उठ गई 
रह गये लाखों कलेजा थाम कर, श्राँख जिस जानिब तुम्हारी उठ गई 
इदक़ ने बेबाक आखिर कर दिया, अब वो शर्में-श्राहोज़ारी उठ गई 
किससे रक्‍खे 'दाग़' रस्मे-दोस्ती, उठ गई यारों से यारी उठ गई 
९ ९ ९ 
बे-मिस्ल किया उस बुते-काफ़िर को खुदा ने 
समझे कि न समझे कोई माने कि न माने 


१. मृत्यु के समय २. ग़रीबों की क़ब्न ३. भ्रावाज़ ४. इठलाती चाल 


द््ड दाग़ 


जब दिल में डा घर तो कहां घर 
क्या पूछते हो खैताख़राबों के ठिकाने 
अंदाज़ कहे देते हैं कुश्ते! के तुम्हारे 
लूटा है! इसी नाज़ ने मारा है ब्रदा ने 
मरते हैं तेरे #चे में पामाले-मुहब्बत' 
घर देख लिया गुलशने-जन्नत में क़ज़ा ने 
मंखाना है और 'दाग़” है और नद्शाए-म है 
सोता है रखे खिश्ते-खुमेबादा सिरहाने 


<> ९ ९ 


चारागर हम होश में आयेंगे क्या तदबीर से 
ग्रक्ल दीवानी नहीं बांधें जिसे ज़ंजीर से 
बढ़ गई वहुशत जियादा चारा-ओो-तदबीर से 
और दूने पांव श्रपने खुल गये जंजीर से 
जब लड़ी हैं वो निगाहें श्राशिके-दिलगीर से 
चुभ गयी हैं बछियां सी खुब गये हैं तीर से 
हर सुख़न" में ग्चे सौ पहलू बचाता हूं मगर 
आरजूएं टपकी पड़ती हैं मेरी तक़रीर से 
दाग जलने के लिए काफ़ी है उसकी बज़्म में 
काट डालें कोई परवाने का सर गुलगीर से 
< ९ हक 


१. मारा हुआ २. मुहब्बत के मारे ३. शराब के मटके का खिपड़ा 


दाग ६४ 


कहने देती नहीं कुछ मुंह से मुहब्बत तेरी 
लब पे आ जाती है रह रह के शिकायत तेरी 
ग्रब॒ तेरा ऐ दिले-बेताब खुदा हाफ़िज़ है 
कर चुके हम तो मुहब्बत में हिफ़ाज़त तेरी 
याद सब कुछ हैं मुझे हिज्ज के सदमे ज़ालिम 
भूल जाता हूँ मगर देख के सूरत तेरी 
यारो-ग़मरुवार मेरे हाल को सब पूछते हैं 
और फिर पूछ के कहते हैं कि क़िस्मत तेरी 
कचाए-यार में भी जी नहीं लगता ऐ 'दाग़' 
देखिए जायेगी किस रोज़ ये वहशत तेरी 


९ ५ <> 


इदक़ का लुत्फ ग़म से उठता है, ग़म जो उठता है हम से उठता है 
फ़ित्ना उनके क़दम से उठता है, हर क़दम किस सितम से उठता है 
उसकी क़ाफ़िर निगह के उठते ही, शोर देरो-हरम से उठता है 
जुल्म तेरा उठाये जाते हैं, जब तक ऐ यार हम से उठता है 
किस से उठता है सदमाए-उल्फत, यह हमारे ही दम से उठता है 
गर नठु॒कराये वह तो फिर ऐ 'दाग़', कोन ख्वाबे-अ्रदम ' से उठता है 
९ ९ ९> 
निकाल अब तीर सीने से कि जाने-पुरअभ्रलम” निकले 
जो यह निकले तो दिल निकले जो दिल निकले तो दम निकले 
मेरे दिल से कोई पूछे शबे-फ़ुरकक्क। की बेताबी 
यही फ़रियाद थी लब पर कि यारब जल्द दम निकले 


१. मौत की नींद २. दखीं प्राण 


श्प्‌ दाग 


हुए मग़रूर वो जब आह मेरी बे-असर देखी 
किसी का इस तरह यारब न दुनिया में भरम निकले 
न उटठे मर के भी ऐसे तेरे कूचे में हम बढे 
मुहब्बत में अशभ्रगर निकले तो हम साबित-क्दम निकले 
रहे-उल्फत में इक सीधा-सा रस्ता हमने जाना था 
मगर देखा तो इस रस्ते में सदहा पेचो-खम निकले 
समभा कर रहम-दिल तुम को दिया था हमने भ्रपना दिल 
मगर तुम तो बला निकले ग़ज़ब निकले सितम निकले 
गये हैं रंजो-गम ऐ ददाग़” बादे-मर्ग साथ अपने 
ग्रगर निकले तो ये अपने रफ़ीक़ाने-अदम निकले 
९ ९ >> 

लग चली बादे-सबा क्‍या किसी मस्ताने से 

भूमती आज चली आती है मंखाने से 

रूह किस मस्त की प्यासी गई मंखाने से 

म॑ उड़ी जाती है साक़ी तरे पमाने से 

गिर पड़ा हूं निगहे-मस्त से चक्कर खाकर 

साक़िया पहले उठा तू मुझे पैमाने से 

दिले-बरबाद में आबाद हुए इश्क़ो-जुन्‌ 

कोई बस्ती नहीं बेहतर मेरे वीराने से 

एक चुल्लू में बहुत दाग” बहक उठठे थे 

सुनते हैं आज निकाले गये मंखाने से 


हक ९ ५ 


१. सेकडों २. मृत्यु-लोक के साथी 


दाग ६३ 


कुछ भ्रजब तौर कटी बेखुदीए-शौक़ ' में राह 
दो क़दम ठीक चले चार क़दम भूल गये 
लिखने बेठे थे उन्हें हाल परेशानी का 
हफ़े-मतलब को उठाते ही क़लम भूल गये 
बुरंशे-तेगेफ़ना में भी अभ्रजब लज्ज़त हैं 
जिंदगानी के मर्ज अहले-प्रदम भूल गये 
इश्क़ की राह में जब काफ़िरो-दीदार ग्राये 
सब के सब दाग” रहे-दरो-हरम भूल गये 
९ ९ हक 
क्यों शबे-हिज्ञ मेरे सर पे बला लाती है 
अपने हमराह अभ्रजल को भी लगा लाती है 
नहीं मालूम कि है मंजिले-मक़सूद कहां 
अरश तक की तो ख़बर आहे-रसा लाती है 
कौन मरने को तेरे कूच में खुद आता है 
पर ये बेताबी-ए-दिल है कि उड़ा लाती है 
कुचाए-यार में यह हसरते-दीदार मुभे 
रोज लेजाके नई सेर दिखा लाती है 
९ ९ ९ 
मुझे ऐ झ्हे-काबा ! याद क्‍या मंखाना आता है 
इधर दीवाना जाता है, उधर दीवाना आता है 
दमे-तक़रीर” नाले हल्क़ में छुरियां चुभोते हैं 
ज़बां तक टुकड़ें हो-होकर मेरा अफ़साना आता है 
१. प्रेम की प्रात्म-विस्मृुति २. मृत्यु-रूपी खड़ग की काट ३. लक्ष्य- 


म्ण्क्ल छात्र खाते ५ ल्लोलले फकतज 


श्5 दाग 


रुखे-रौशन' के श्आागे शम्मञ्र रख कर वो ये कहते हैं 
उधर जाता है देखो या इधर परवाना आता है 
वही भगड़ा है फ़ुरक़त का वही क़िस्सा है उल्फ़त का 
तुके ऐ दाग” कोई और भी अफ़्साना प्राता है 
रे ९ हक 
कौन ग़मख्वार इलाही शबे-ग़म होता है 
ग्रब॒ तो पहलू में मेरे ददे भी कम होता है 
याद आ जाते हैं जब जरूमे-मुहब्बत के मज़े 
शरबते-खिज़्र भी हक़ में मेरे सुम' होता है 
< ९ ९ 
शौक़ में एक फ़ित्ना-क़ामत के, हम गले मिल गये क़यामत के 
याद रह जाएगी जफ़ा तेरी, दिन गुजर जायेंगे मुसीबत के 
उसने पूछा मिज्ञाज कंसा है, रंग अब' देखना तबीयत के 
वो नज़ाकत से थक गये चलकर, लो क़दम गड़ गये क़यामत के 
दाग” सा दूसरा न देखोगे, गुल हज़ारों हैं एक सूरत के 
९ ७ ९ 
किया था जुमें-वफ़ा लज्ज़ते-सज़ा के लिए 
सितम के लुत्फ़ उठाये मज़े जफ़ा के लिये 
बड़ा मज़ा हो जो मह॒शर में हम करें शिकवा 
वो मिन्‍नतों से कहें चुप रहो खुदा के लिए 
श्रसर तो लूट लिया बात बात ने तेरी 
रहा न कुछ भी मेरी अज़ें-मुटआ के लिए 
१. सुन्दर मुख २. श्रमृत ३. विष ४. भ्रति सुन्दर क़द वाले प्रियतम 
५, प्रेम-निवेदन 


दारा ६६ 


किसी ज़माने में गुस्ताख़ हम भी थे अ्रब तो 
ज़बां है बहरे-सताइश' दिल इल्तजा के लिए 
९ <> ५ 
पूछता जा मेरे मरक़द पे गुज़रने वाले 
क्या गुज़रती है तेरे हाल पे मरने वाले 
मंजिले-ऐश" नहीं है ये सराए-फ़ानीर 
रात की रात ठहर जायें ठहरने वाले 
मदफने-अहले-वफ़ा पर ये दुआ की उसने 
हश्न के दिन भी न पंदा हों ये मरने वाले 
दुश्तरे-रिज़ है बहुत तेज-मिजाज ऐ जाहिद 
तेरा क्‍या मुंह है, इसे भरते हैं भरने वाले 
ह 5 ््छ ५ 
क़त्ल होंगे तेरे हाथों से खुशी इसकी है 
आज इतराये हुए फिरते हैं मरने वाले 
हजरते-'दाग़' जहां बेंठ गये बेंठ गये 
गौर होंगे तेरी महफ़िल से उभरने वाले 
<> ५ ह 
थक थक के न बठेंगे न मर मर के उठेगे 
अब जुल्म न हम से दिले-मुज़्तर के उठेंगे 
बेकार है तक़लीद' रहे-शौक़ में सच है 
मालूम न था पांव न रहबर के उठेंगे 
९ फ्छ हक 


१. प्रशंसा के लिए २. श्राराम की जगह ३. असार संसार 
४, प्रेमियों की क़ब्न॒ ५-० शराब ६- भनुसरण 


३6 


न समभा उम्र गुज़री उस बुते-खुदसर ' को समभाते 
पिघलकर मोम हो जाता अ्रगर पत्थर को समभाते 
हमारी कौन सुनता है वगर्ना हम दमे-रुखसत 
इधर कुछ दिल को समभाते उधर दिलबर को समभाते 
हुए मुल्जिम हमें समभा के तुम ऐ हज़रते-नासह 
समभकर बंदा-परवर ऐसे दानिशवर* को समभाते 
खुदा जाने कहां से राहे-उल्फ़त में कहां पहुंचे 
जो होता होश कुछ हमको तो हम रहबर को समभाते 
शबे-फ़्रक्त तड़पना 'दाग़” का देखा नहीं जाता 
गुज़र जाती है सारी रात सारे घर को समभाते 
५ <> <> 
क्या कहिए किस तरह से जवानी गृज़र गई 
बदनाम करने आई थी बदनाम कर गई 
जाहिद शराबे-नाब की तासीर कुछ न पूछ 
ग्रक्सीर है जो हलक के नीचे उतर गई 
दम भर में कुछ भी याद नहीं इसको क्या करू 
नासह ने जो कही मेरे दिल से उतर गई 
रहती है कब बहारे-जवानी तमाम उम्र 
मानिन्दे-बृुए-गुल इधर आई उधर गई 
ऐ “दाग” क्‍या कहूं शबे-फ़्रक़त की वारदात 
जो मेरे हाथ से मेरे दिल पर गुज़र गई 


९ < ५ 


१. गर्वीला प्रियवम २. बुद्धिमान ३. अ्रच्छी शराब 


दारा 


दाग 


सबक़ ऐसा पढ़ा दिया तूने 
दिल से सब कुछ भुला दिया तूने 
हम निकम्मे हुए ज़माने के 
काम ऐसा सिखा दिया तूने 
कुछ तथञ्नल्लुक़ रहा न दुनिया से 
शरल ऐसा बता दिया तूने 
लाख देने का एक देना है 
दिले - बेमुहआ' दिया तूने 
क्या बताऊं कि क्‍या लिया मेंने 
क्या कहूँ में कि क्‍या दिया तूने 
बे - तलब जो मिला मिला मुभको 
बे - गरज़ जो दिया दिया तूते 
कहीं मुश्ताक़' से हिजाब हुआा 
कहीं पर्दा उठा दिया तूने 
मिट गये दिल से नक्शे-बातिल सब 
नवशा अपना जमा दिया तूने 
मुझ गनहगार को जो बरूश दिया 
तो जहन्नुम को क्‍या दिया तूने 
दाग” को कौन देने वाला था 


जो दिया ऐ खुदा दिया तूने 
<> ९ हु 


. ७१ 


तड़पने से दिले - बेताब कोई गरम निकलता है 
ठहर जा, सब्र कर, मुज़्तर न हो, क्यों दम निकलता है 


१. निष्काम हृदय २. प्रेमी ३. पर्दा ४. भूठी बातें 


७3२ दाग 


हज़ारों हसरतें सर पीठतो हैं खानाए-दिल में 

इलाही देखिए इस घर से कब मातम निकलता है 

कोई क्‍या नब्ज़ देखे, दस्तगीरी'” क्या करे क़िस्मत 

तेरे बीमारे-ग़म का हाथ पकड़े दम निकलता है 

तलव्वुन इस क़दर ऐ “दाग” फिर यह सत्र के दावे 

घड़ी में तौबा करते हो घड़ी में दम निकलता है 
< ० ७ 


काबे की है हविस कभी कुए-बुतां की है 
मुभको ख़बर नहीं मेरी मिट्टी कहां की है 
पेंगाम्बर की बात पे आपस में रंज क्‍या 
मेरी ज़बां की है न तुम्हारी ज़बां की है 
हसरत बरस रही है हमारे मज़ार पर 
कहते हैं सब ये कब्र किसी नौजवां की है 
दामन संभाल, बांध कमर, आस्तीं चढ़ा, 
खंजर निकाल, दिल में ग्रगर इम्तहां की है 
उद्द है जिसका नाम हमीं जानते हैं 'दाग़' 
हिन्दोस्तां में धरम हमारी ज़बां की है 
९ < ९ 


ग़म उठाने के वास्ते दम है, जिंदगी है श्रगर तो क्‍या ग़म है 
ग्राये हैं वो रक़ीब के घर से, इक खुशी है तो एक मातम है 
गिरिया-ए-बत्रेश्रस र की कुछ हद भी, हम हैं और भ्राज चरमे-पु रनम है 
इक जहां मेहरबां हुआ तो क्‍या, मेहरबानी तेरी मुक़द्दम है 
सुनते हैं 'दाग' कल वो आये थे, बारे श्रब तो सलूक बाहम है 


१, सहायता २. अश्रस्थिरता ३. माशुक्रों की गली 


दारी 


रुबादइयां 


बेगाना यहां हर एक यगाना देखा 
अपने मतलब का सब जमाना देखा 
जिसको देखा ग़रज़-गरज़ का अपने 
दुनियां का श्रजीब कारखाना देखा 
९ ९ <> 
दुनिया में कब इंसान की हाजत निकली 
हसरत ही रही कोई न हसरत निकली 
जीते थे क़यामत की तवकक्‍क़ों पर हम 
खुद वक्‍त की मोहताज क़यामत निकली 
कर ९ ५ 
कहते थे न इब्क़े-बुते-खुदकाम करो 
पहले ही से अंदेशाए-श्रंजाम करो 
बेताबी-ए-दिल की है शिकायत नाहक़ 
ऐ 'दाग़” बस अब क़ब्र में आराम करो 
2 ९छ हक 
नव्वाब ने की जो क्॒द्गदानोी मेरी 
ऐ “दाग” गृज़्र गई जवानी मेरी 
लेकिन ये ख़बर न थी कि बकक्‍ते-पीरी 
मर मर के कटेगी जिन्दगानी मेरी 


हक ५ हक 


७३ 


आफ़ताबे-दाग़ से संकलन 
शाज़लें 


एक ही रंग है सब से ये तमाशा कसा 
कोई कंसा है कोई चाहने वाला कंसा 
डूबते हैं अरकरे-हर्म' में गेरत वाले 
ड्ब मरने ही पे जब आये तो दरिया कंसा 
नामाबर तूने भी देखा है उसे, सच कहना 
गात कंसा है फबन कंसी है नवशा कंसा 
तेरे क़रबान कोई दम यही तकरार रहे 
दिल हमारा है हमारा है तुम्हारा कंसा 
तुम सलामत हो तो हर रोज़ क़बामत होगी 
हम भी देखेंगे तमाशे पे तमाशा केसा 
ग़र का ज़िक्र-बवफ़ा और हमारे आगे 
दाग' इस बात से जलता है कलेजा कंसा 
<् <> < 


मरने ही पे जब आये तो क्‍यों डूब के मरिये 
क्या खाक में मिल जाने को साहिल _ नहीं होता 
९ हक हक 
१. शर्म का पसीना २. तट 


- डे : 


दाग ७५ 


इश्क़ तासीर जो करता तो न पिनहां' होता 
रंज मेरा तेरे चेहरे से नुमायां' होता 
क्या ग़ज़ब है नहीं इंसान को इंसान की क्॒द्र 
हर फ़रिश्ते को ये हसरत है कि इंसां होता 
मरज़े - इश्क़ तबीबों' ने बहुत उलभाया 
आखिरे - कार ये आजार ही दरमां होता 
होगयी बारे - गिरां* बंदा - नवाजी* तेरी 
तू न करता अश्रगर अहसान तो अहसां होता 
दाग! को हमने मुहब्बत में बहुत समभाया 
वह कहा मान न लेता श्रगर इंसां होता 
<> हि ९ 
इस काबा-ए-दिल को कभी वीौरां नहीं देखा 
उस बुत को कब अल्लाह का मेहमां नहीं देखा 
क्या हमने अज़ाबे - शबे - हिजरां नहीं देखा 
तुमको न यक्रीं आये तो हां-हां नहीं देखा 
क्या तूने मेरा हाले - परेशां नहीं देखा 
इस तरह से देखा कि मेरी जां नहीं देखा 
क्या जौक़ है क्‍या शौक़ है सौ मतंबा देखूं 
फिर भी ये कहूँ जल्वा-ए-जानां” नहीं देखा 
जो देखते हैं देखने वाले तेरे अंदाज़ 
तूने वो तमाशा ही मेरी जां नहीं देखा 


१, छिपा २. प्रकट ३. चिकित्सकों ४. इलाज ४, भारी बोध 
६. कृपा ७. प्रियतम की ज्योति 


७६ दारा 


जो दिन मुझे तक़दीर की ग्दिश ने दिखाया 
तूने भी वो ऐ गदिशे - दौरां! नहीं देखा 
कहती है मेरी क़ब्न पे रो-रो के मुहब्बत 
यूं ख़ाक में मिलते हुए श्ररमां नहीं देखा 
क्यों पूछते हो कौन है यह किसकी है शोहरत 
क्या तुमने कभी दाग” का दीवां नहीं देखा 
९ < ० 
हश्न में भी मुब्तला' उस पर जहां हो जायगा 
जो यहां होता है वह इक दिन वहां हो जायगा 
दिल से भी बातें नहीं करता कभी में इसलिए 
वो सितमगर बदगमां, यह राजदां हो जायगा 
हुस्न तेरा इश्क़ मेरा है बलाए-रोज़गार' 
आफ़त आजायेगी यह चर्चा जहां हो जायगा 
दिल को मुदहृत में किया था खूगरे-तजे-सितम 
क्या ख़बर थी वह यकायक मेहरबां हो जायगा 
दाग! को हम यह न समझे थे कि तेरे इदक़ में 
हाय ऐसा शख्श यूं बे-ख़ानमां हो जायगा 
< ९ ५ 
मेरे ही दम से मेहरो-वफ़ा' का निशां है श्रब 
तुभ-सा मगर नहीं है तो मुभ-सा कहां है अरब 
इस हाल को पहुंच गयीं दिल की ख़राबियां 
तेरे मकां है श्रब न ख़ुदा का मकां है अ्रब 
१. ज़माने का चक्कर २. झासक्त ३. दुनिया की बला ४. श्रत्याचारों 
का श्रम्यस्त ५. बर्बाद ६. प्रेम 


दाग 


सीने से मेरे दस्ते - तसलल्‍ली उठाइए 

यह भी दिले-नहीफ़' को बारे-गिरां* है भ्रब 

क्या लुत्फ़े-दोस्ती कि नहीं लुत्फ़े-दुश्मनी 

दृश्मन को भी जो देखिए पूरा कहां है अब 

तुमको यक़ीं नहीं तो न हो इसका क्या इलाज 

कमबख्त 'दाग़” तुमसे बहुत बदगुमां है भ्रब 
९) <> <> 


आलमे - यास में घबराये न इन्सान बहुत 
दिल सलामत है तो हसरत बहुत भ्ररमान बहुत 
कत्ल होने न दिया शुक्रे-जफ़ा ने मुभको 
काम आते हैं बुरे वक्‍त में औसान बहुत 
तुम कि बेदाद करो और न शरमाओं ज़रा 
हम कि नाकर्दा-गुनाह और पशेमान बहुत 
हसरतें रोज़ नयी दिल में भरी जाती हैं 
थोड़े-थोड़े ही हुए जाते हैं मेहमान बहुत 
सोचिए दिल में तो है इश्क़ निहायत दुश्वार 
ने समभिए तो यही काम है आसान बहुत 
वादा करते ही पलट जाओ्रो हम इससे खुश हैं 
दिले-ग़मगीं को खुशी की तो है इक आ्रान बहुत 
दिल से किस तरह भुलाऊ तुमे ऐ पर्दा-नशीं 
बेखुदी में भी तो रहता है तेरा ध्यान बहुत 
न हुई बात में ऐ हज़रते - वाइज़ तासीर 
यह मुसललम कि पढ़ा आपने कुरआन बहुत 
१, प्रशक्त हृदय २. भारी बोक ३. निराशा ४. मानी हुई बात 


होंठ 


बज्मे-प्रहबाब में ऐ 'दाग' कभी तो हँस-बोल 
देखते हैं तुके हर वक्‍त परेशान बहुत 
९ <> ९ 
उसको हसरत न रहे दुश्मने - ईमां होकर 
कोई दिन देख लो ऐ “दाग” मुसलमां होकर 
हम तो उस दाग के क़ायल हैं जो चमके ताहश्र 
दिल के पर्दे में चिराग्रे-तहे-दामां' होकर 
नाले रह जाते हैं रुक-रुकके मेरे सीने में 
तीर बेठा है तेरा हल्क़ का दरबां होकर 
७ ९ ७ 


बुत को बुत और खुदा को जो खुदा कहते हैं 
हम भी देखें तो उसे देख के क्‍या कहते हैं 
कुछ तुम्हारे लबे-एजाज़-नुमा' कहते हैं 
पर समभ में नहीं श्राता कि ये क्‍या कहते हैं 
जो भले हैं वो बुरों को भी भला कहते हैं 
न ब्रुरा सुनते हैं अच्छे न ब्रा कहते हैं 
उसके हाथों से यही जिल्लतो-रूवारी होगी 
ग़र तो अपनी खबर लें मुभे क्‍या कहते हैं 
में ग़ुनहगार अगर इइक़े-मजाज़ी है गुनाह 
में ख़तावार अगर इसको ख़ता कहते हैं 
पहले तो दाग की तारीफ़ हुआ करती थी 
अब खुदा जाने वो क्‍यों उसको बुरा कहते हैं 


दाग 


१. प्रलय तक २. झ्ांचल में छिपा दीपक ३. जादू डालने वाले 


दाग ७6 


बुताने - माहवश' उजड़ी हुई मंजिल में रहते हैं 
कि जिसकी जान जाती है उसी के दिल में रहते हैं 
हज़ारों दाग़ पिनहां अ्ाशिक़ों के दिल में रहते हैं 
शरर' पत्थर की सूरत उनके आ्राबो-गिल _ में रहते हैं 
मुहब्बत में मज़ा है छेड़ का लेकिन मज़े की हो 
हज़ारों लुत्फ हरइक शिकवाए-बातिल" में रहते हैं 
हजारों हसरतें वो हैं कि रोके से नहीं रुकतीं 
बहुत अरमान ऐसे हैं कि दिल के दिल में रहते हैं 
न देखे होंगे रिदों से भी तूने पाक ऐ जाहिद 
कि ये बे-दाग़ मेँखाने के आबो-गिल में रहते हैं 
खदा रक्‍खे मुहब्बत ने किये आबाद दोनों घर 
में उनके दिल में रहता हूं वो मेरे दिल में रहते हैं 
बुतों को महरमे - असरार” तूने क्‍यों किया यारब 
कि ये काफिर हरइक खिलवतसराए-दिल में रहते हैं 
तन-आसानी कहां तक़दीर में हम दिल-गिरफ्तों' की 
खुदा पर खूब रोशन है कि जिस मुश्किल में रहते हैं 
हमें दुश्वार जीना, आर' तुमको क़त्ल करने से 
बड़ी मुश्किल में रखते हो, बड़ी मुश्किल में रहते हैं 
कोई नामो - निशां पूछे तो ऐ क़ासिद बता देना 
तखल्लुस 'दाग़' है और श्राशिक़ों के दिल में रहते हैं 
९ हि ् 


१. सुन्दर व्यक्षि २. छिपे ३. चिंगारी ४. पानी-मिदट्टी ५. झूठी 
शिकायतें ६. शराबियों ७. भेद जानने वाला ८5. छुदय के एकांत 
€. दुखियों १०. परहेज 


छ्छ 


भरें तनतीं हैं खंजर हाथ में है तनके बेठे हैं 
किसी से श्राज बिगड़ी है जो वो यू बनके बठे हैं 
दिलों पर सेकड़ों सिक्‍के तेरे जोबन के बेठे हैं 
कलेजों पर हज़ारों तीर उस चितवन के बेठे हैं 
इलाही क्‍यों नहीं उठती क़यामत माजरा क्‍या है 
हमारे सामने पहलू में वो दुश्मन के बेठे हैं 
ये गुस्ताख़ी, ये छेड़ अच्छी नहीं है ऐ दिले-नादां 
ग्रभी फिर रूठ जायेंगे भ्रभी वो मन के बडे हैं 
असर है जज़्बे-उल्फ़त में तो खिचकर आ ही जायेंगे 
हमें परवा नहीं हम से भश्रगर वो तनके बेठे हैं 
खड़े हों ज़ेरे-तूबा' वो न दम लेने को दमभर भी 
जो हसरतमंद तेरे सायाए - दामन में बढठे हैं 
तलाशे मंजिले-मक़सद' की गदिश उठ नहीं सकती 
कमर खोले हुए रस्ते में हम रहज़न' के बदठे हैं 
ये उठना बेठना महफ़िल में उनका रंग लायेगा 
क़यामत बनके उठठेंगे भभूका बनके बंठे हैं 


९ ७ ७ 
प्राशिक़ के दिल में श्रोर तेरी आरजू न हो ? 
इस बाग़ का तू फल है फिर इसमें बू न हो ? 
ऐ दर्दे - इश्क़ ख़ानाए - दिल घर तेरा सही 
आबाद यह मकान तो जब हो कि तू न हो 


१. स्वर्ग के वृक्ष तूबा के नोचे २. लक्ष्य-स्थान ३. घुमना ४. डाकू 


दाग 


दाग 


इस फ़िक्र में कुछ उनसे न हम बात कर सके 
यह गुफ्तगू न हो कहीं वह गुफ़्तगू न हो 
हम बादानोश' पांव न रकक्‍खें बहिश्त में 
जब तक हमारे सामने जामो-सुबू न हो 
<> ५ ५ 
मौत उस दिन को कि तुझ से सितम ईजाद न हो 
में तो मर जाऊं अगर लज़्जते-बेदाद न हो 
बात का जख्म है तलवार के ज़ख्मों से सिवा 
कीजिए क़त्ल मगर मुंह से कुछ इरशाद न हो 
हाय वो दिल वो कलेजा में कहां से लाऊं 
वस्ल में शाद न हो हिजत्र में नाशाद न हो 
जौर के बाद है अब हफफ़े - तसलली कंसा 
उससे फ़रमाइए जिसको वो घड़ी याद न हो 
देख ऐ शामे - ग़रीबी वो मसुसाफ़िर में हूँ 
जिसका घरबार न हो जिसको वतन याद न हो 
आदमी है वो जो चितवन का इशारा समझे 
मुझको मालूम हुआ मुंह से कुछ इरशाद न हो 
है मेरे दिल की तबाही पे तम्रज्जुब क्या ख़ब 
आप बरबाद करें जिसको वो बरबाद न हो ? 
कोसते हैं वो इलाही कि दुआ देते हैं 
दाग! को देख के कहते हैं ये नाशाद न हो 


९ 5 ९ 


१. शराबी २. सुराही शौर प्याला ३. परदेस की जाम 


प्र 


करे दार 


तुमको चाहा तो ख़ता कया है बता दो म्रुभको 
दूसरा कोई तो अपना सा दिखा दो मुझको 
बागे - फ़िर्दोस) में भी ब्रए - वतन याद रहे 
इत्र मिट्टी का दमे-मगं सूँघा दो मुभको 
तुमको तो हश्र के दिन लाख में पहचान लिया 
में भला कौन हूं मेरा तो पता दो मुभको 
दिल में सौ शिकवाए-ग़म , पूछने वाला ऐसा 
क्या कहूं हश्न के दिन यह तो बता दो मुभको 
९ ९ ९) 
क्यों मेरी आहे-सर्द उन्हें नागवार हो 
यह वह हवा नहीं जो कलेजे के पार हो 
यूँ मेरे साथ दफ़्न दिले-बेक़रार हो 
छोटा-सा इक मज़ार के श्रंदर मज़ार हो 
तुमको तो शोखियों से नहीं चेन रात-दिन 
में जानता हूं मेरे लिए बेक़रार हो 
है < ९ 
कुछ और दिल्‍लगी नहीं उस खुश-नसीब से 
हम जानते हैं खेलते हो तुम रक़ीब से 
बहरे-दुआ्आए-मर्ग _ उठे किस तरह से हाथ 
छुटती नहों है नब्ज़ हमारी तबीब* से 


१. स्वर्गोद्यान २. मरते-समय ३. दुख की शिकायतें ४. मरने की 
बुआ मांगने के लिए ५. चिकित्सक 


दाग ८३ 


ऐ नासहे-शफ़ीक़ ' रहे कुछ तो छेड़-छाड़ 

ज़िक्र-हबीब' कम नहीं वस्ले-हबीब से 

मानिदे-बक़र, मिस्ले-हवा, सूरते-निगाह 

अक्सर गुज़र गये हैं वो मेरे क़रीब से 

पूछो जनाबे-दाग़' की हमसे शरारतें 

क्या सर भुकाये बठ हैं हज़रत ग़रीब से 

< ९ ९ 

दर्दे बनकर दिल में आना कोई तुमसे सीख जाय 
जाने - आशिक़ होके जाना कोई तुमसे सीख जाय 
हर सुखन पर रूठ जाना कोई तुमसे सीख जाय 
रूठकर फिर मुस्कराना कोई तुमसे सीख जाय 
वसल की शब चश्मे-ख्वाब-आलूदा को मलते उठे 
सोते फ़ितनों को जगाना कोई तुमसे सीख जाय 
कोई सीखे खाकसारी की रविश तो हम सिखाएं 
खाक में दिल को मिलाना कोई तुमसे सीख जाय 
आ्रते-जाते यू: तो देखे हैं हजारों खुश - ख़िराम' 
दिल में श्राना दिल से जाना कोई तुमसे सीख जाय 
इक निगाहे-लुत्फ पर लाखों दुश्आाएं मिल गयीं 
उम्र का अपनी बढ़ाना कोई तुमसे सीख जाय 
क्या सिखायेगा ज़माने को फ़लक तले - जफ़ा 
भ्रब तुम्हारा है जमाना कोई तुमसे सीख जाय 


१, प्यारे उपेशक २. प्रियतम की चर्चा ३. नोंद भरी शांख 
४. सुन्दर चाल वाले 


ष्प्द 


है तग़ाफूल में भी दुज़दीदा' नज़र की ताक-भांक 
चोर को रस्ता बताना कोई तुमसे सीख जाय 
हर गुनह से तौबा करली जब जवानी हो चुकी 
जाहिदो ! जन्नत में जाना कोई तुमसे सीख जाय 
महवो-बेखुद' हो, नहीं कुछ दीन-दुनिया की खबर 


दाग” ऐसा दिल लगाना कोई तुमसे सीख जाय 
० ० ९ 


बादे-मुर्देत) भी खयाले-रुखे-कातिल है वही 
जिससे हम आंख चुराते थे म॒ुक़ाबिल है वही 
इश्क़ का कोई नतीजा नहीं जुज़ दर्दो-अ्रलम 
लाख तदबीर किया कीजिए हासिल है वही 
खिज़्र से पूछे कोई उम्र-अबद की तकलीफ़ 
जिंदगी नाम है जिस चीज़ का क़ातिल है वही 
शोर उठता बुने-हर-म््‌' से “अना लेला”” का 
क़स गर दिल को समभता कि ये महमिल है वही 
बारे इतना तो मेरा ध्यान उन्हें रहता है 
सबसे कहते हैं मेरे जोर के क़ाबिल है वही 
नाम पाते हैं मुहब्बत में, जो मिट जाते हैं 
जिसके होने का गुर्माँ भी न रहे दिल है वही 
हसरतों की है तबाही से तबाही दिल में 
जिस जगह क़ाफ़िले लुटते हैं ये मंजिल है वही 


दाग 


१. छिपी २. आत्म-विस्मृत ३. मरने के बाद ४. क़ातिल की मुख- 
छबि का खयाल ५४. श्रनंत जीवन ६. हर रोंगटे की जड़ से ७, “मैं 


लैला हूं 


दाग ध्प 


जो कहे 'दागं-सियहमस्त वो लिख लो दिल पर 
इस खराबात' में इक मुशिदे-कामिल' है वही 
< ५ ९ 
जब मये-लाला-फ़ाम होती है, मुभको तौबा हराम होती है 
तोड़ता है उसी को वह ग्रुलचीं ', जो कली दिल की खाम होती है 
हफ़े-मतलब कहा नहीं जाता, बात उनसे म्ुदाम* होती है 
यह सुना है कि बरहमन से भी, शेख की राम-राम होती है 
पहले ऐ 'दाग़' कुछ न होश आया,दिल की अब रोक-थाम होती है 
९ ३ ९ 


आयी हुई आशिक़ की तबीयत नहीं जाती 

आती है तो झाकर ये क़यामत नहीं जाती 

सर जाता है सर से तेरा सौदा नहीं जाता 

दिल जाता है दिल से तेरी उल्फ़त नहीं जाती 

ग्रल्लाह से महशर में कहूँगा तेरे आगे 

मजबूर हूं में इसकी मुहब्बत नहीं जाती 

वह आके मेरी क़त्र पे यह लिख गये मिसरा 

काफ़िर तुझे दुनिया की मुहब्बत नहीं जाती 

हम चाह के पछताए हैं उस पर्दा-नशीं को 

आंखों से किसी वक्त वो सूरत नहीं जाती 

९ हि ९ 
दर्दे दिल का न कहिए या कहिए, जब वो पूछे मिज़ाज क्‍या कहिए 
आप अब मेरा मुह न खुलवाएं, यह न कहिए कि मुहझ्नमा कहिए 
१. दुनिया २. पहुंचा हुआ फ़क़ीर ३. लाल शराब ४. बाग़बान 
४, कच्ची ६. हमेशा 


८६ द्राग़ 


वो भी सुन लेंगे यह कभी न कभी, हाले-दिल सब से जा-बजा कहिए 

इन्तहा इश्क़ की ख़ुदा जाने, दमे-आ्रािख़िर' को इब्तदा कहिए 

भा गयी आपको मसीहाई, मरने वालों को मरहबा कहिए 

होश जाते रहे रक़ीबों के, “दाग” को और बावफ़ा कहिए 
९ ५ ९ 


हमारे दम निकलने में भी इक आलम निकलता है 
कि वह मुश्ताक़ हैं देखें तो क्योंकर दम निकलता है 
गिला कंसा कहां का रंज किसका जां-बलब होना 
जब उसने प्यार से पूछा, “तुम्हारा दम निकलता है?” 
कोई क्‍या चल सकेगा उस खिरामे-नाज़" से बढ़कर 
क़यामत का तुम्हारी ठोकरों में दम निकलता है 
ग्रुदाज़े - ग़म” से मेरी हडिडियां घुलती हैं, घुल जायें 
तेरा अरमान तो ऐ दीदाए - पुरनम निकलता है 
इलाही खेर करना आज कोई दाग” के घर से 


न बे-शेवन निकलता है न बे-मातम निकलता है 
९ < ७9 : 


पिंदे - वाइज़ सुनते-सुनते कान अभ्रपने भर गये 
क्या इबादत को हमीं हैं, सब फ़रिश्ते मर गये ? 
फट कर रोये जो छाले हो गये जंगल हरे 
चर्मे-दरियाबार जब बरसी तो जल-थल भर गये 
आदमी ऐसा कहां ? कोई फ़रिशता हो तो हो 
देख शाहब यह नहीं मालूम तुम किस पर गये 


१. मृत्युकाल २. मस्त चाल ३. दुख से घुलना ४. उपदेशक का 
उपदेश 


महताबे-दाग़ से संकलन 
ग़ज़लें 


में किसी दिन जो इनायत से बुलाया जाता 
पेशतर मुभसे मुझे छोड़के साया जाता 
बागे-हस्ती से अदम में है सिवा कंफ़ीयत' 
उम्र -रफ्ता से पलट कर नहों आया जाता 
शौक़ ऐसा कि तेरी राह में मरकर भी चलू 
जोफ़ ऐसा कि नहीं जान से जाया जाता 
उठके काबे से न जाता जो सनमखाने को 
और फिर दाग” कहां बारे-खुदाया जाता 
९० <> ९ 
दीनो-दुनिया से गये, तुम से गये, जी से गये 
आज यू कूच हुआ्ला है कई मंजिल अपना 
७ < ्ऊ 
ज़मीं से क्रम भ्र्श पर ले गया, फ़रिश्तों से बाज़ी बशर ले गया 
छिपाया बहुत हमने पहलू में दिल, कोई लेने वाला मगर ले गया 


९ ० ५९ 





१. मज़ा 


* 5७ :- 


प्प् 


ग़म उसपे आशकार किया हमने क्‍या किया 
ग़ाफ़िल को होशियार किया हमने क्या किया 
वादे पे इंतज़ार किया हमने क्‍या किया 
भूठे पे एतबार किया हमने क्‍या किया 
हां हां तड़प-तड़प के गुज़ारी तुम्हीं ने रात 
तुमने ही इंतज़ार किया हमने क्‍या किया 
कह देंगे हम तो दावरे-महशर ' से साफ़-साफ़ 
ग्रच्छों को दिल ने प्यार किया हमने क्‍या किया 
९ ९ <> 
तक़लीद से जाहिद की हासिल हमें क्‍या होता 
इंसां न मलक' बनता, बंदा न खुदा होता 
तोबा है हसीनों को गर पासे-वफ़ा होता 
क्या जानिए क्‍या करते क्‍या जानिए क्‍या होता 
ग़रों की शिकायत पर फ़ुरक़त की हिकायत पर 
गर तुम न खफ़ा होते तो कौन ख़फ़ा होता 
अग्राशिक़ का ज़रा-सा दिल तसकीन ही क्‍या उसकी 
भूठा हो कि सच्चा हो वादा तो किया होता 
फ़रियादो-फ़गाँ से तुम ऐ “दाग!” बुरे ठहरे 
कुछ भी न किया होता कुछ भी न हुआ होता 
है ७ ० 


न बदले आदमी जन्नत से भी बंतुलहजन' अपना 


कि अश्रपना घर है शभ्रपना और है भ्रपना वतन अपना 


१. भगवान्‌ २. फ़रिश्ता ३. दुख से भरा संसार 


दाग 


दाग पह 


बचा रखना जुनूँ के हाथ से ऐ बेकसी इसको 
जो श्रब है परहन अपना वही होगा कफ़न श्रपना 
न मरता हूं न जीता हूं असर दोनों दिखाते हैं 
लबे-मोजिज़-नुमा' अपना, निगाहे-सहरफ़न' अपना 
स्तनबर किसको वो किसका था, वो किसका है, वो किसका हो 
समभता है उसी को शंख अपना बरहमन अपना 
<> ९ <> 
इस दिललगी में हाल जो दिल का हुआ हुआ 
क्या पूछते हैं आप तजाहल' से क्‍या हुआ 
मसात्तम हमारे मरने का उनकी बला करे 
इतना ही कहके छूट गये वो, बुरा हुआ 
बेंगाना था तो कोई शिकायत न थी हमें 
आफ़त तो यह हुई कि वो मिलकर जुदा हुआा 
बेखुद रहे विसाल में बेहोश हिज्र में 
क्या जाने कब वो हमसे मिला कब जुदा हुआा 
९ ९ ९> 
ब्ौक़ है उसको खुद-नुमाई का, श्रब खुदा-हाफ़िज़ इस खुदाई का 
बसल पंग्राम है जुदाई का, मौत अंजाम आशनाई का 
फंस गया दिल बुरी जगह अफ़सोस, कोई पहलू नहीं रिहाई का 
भ्रशक अश्रांखों में दाग़ हैं दिल में, यह नतीजा है श्राशनाई का 
इंसी आती है अ्रपने रोने पर, और रोना है जग-हंसाई का 
बुतकदे की जो सेर की हमने, कारखाना है इक खुदाई का 


१. जादू डालने वाले होंठ २. जादूगर निगाह ३. उपेक्षा 


उसको देखे कोई महफ़िल में ये किसकी ताक़त 
हर बशर देखने लगता है बशर की सूरत 
दरो-दीवार का जलवा नहीं देखा जाता 
उनके आते ही बदल जाती है घर की सूरत 
लिये जाता है हमें जोशे-जुनूँ सहरा को 
देखते जाते हैं मुंह फेर के घर की सूरत 
< ९ <> 
ऐ वादा - फ़रामोश” रही तुभको जफ़ा याद 
यह भूल भी क्‍या भूल है यह याद भी क्‍या याद 
जो रंज उठाये हैं वो भूले नहीं जाते 
ग़म दिल से सिवा याद है दिल तुमसे सिवा याद 
बंदे से है क्‍यों पुरसिशे - एमाल* इलाही 
इंसान को रहतो है कहां अपनी खता याद 
उस्ताद ने अच्छा सबके - इश्क पढ़ाया 
जब इसको भुलाता हूं ये होता है सिवा याद 
माशूक़ से ऐ “दाग” तग्राफ़ूल का गिला क्‍या 
क्यों याद करे तुभको, करे उसकी बला याद 
० ० ९ 
में वो बीमार हूं जी जाऊं अगर यह सुन लूं 
कत्ल को आये हैं तलवार मसीहा लेकर 
ऐसे लेने से तो है जान का देना अच्छा 
क्या जिये गर जिये भ्रहसान किसी का लेकर 


१. वादा भूलने वाले २. कर्मों की पूछताछ 


दाग्र 


दाग 


अपनी आंखों से तो देखी नहीं दिल की चोरी 
क्यों गुनहगार हूं में नाम किसी का लेकर 
९ ९ ५ 
यूं बरस पड़ते हैं क्‍या ऐसे वफ़ादारों पर 
रख लिया तूने तो उद्शाक़ को तलवारों पर 
अइके-खिजलत ' किसी मकश के जो दोज़ख में गिरें 
ग्रोस पड़ जाय दहकते हुए श्रंगारों पर 
मोहतसिब तोड़ के शीश्ञा न बहा मुफ़्त शराब 
अरे कमबख्त छिड़क दे इसे मंख्वारों पर 
ऐसी देखी न सुनी आशिक़ी - ओ - माशूक़ी 
जान जाती है अ्रजल की तेरे बीमारों पर 
दाग! का इद्क़ भी दुनिया से निराला देखा 
दिल जब आता है तो आता है दिल-आज़ा रो पर 
९ <> <> 

मज़े लूँ दर्द के में थोड़े - थोड़े जुल्म सह सहकर 
सितम कीजे तो थम थमकर ज़फ़ा कीजे तो रह रहकर 
मिले थे आज खुहत में बहुत रोये बहुत तड़पे 
वो दर्दे-इशक़ सुन सुनकर हम अपना दर्दे कह कहकर 
तडपने में मजा आता है इस कमबख्त के हमको 
अगर दिल यास से बेठा उभारा हमने कह कहकर 
ठिकाना क्‍या है जब जोशे-मुहब्बत जोश पर आये 
जनाबे-खिज़ की भी नाव डूबे इसमें बह बहकर 


है. क्षम के भ्रांस २. दिल दुखाने वाले 


६१ 


६२ 


ये जाना था न आयेंगे तो क्‍यों जाने दिया उनको 
यही ऐ 'दाग' पछतावा मुझे आता है रह रहकर 
९ ९ ९ 
मेरे दिल को देखकर मेरी वफ़ा को देखकर 
बंदा-परवर मुंसिफ़ी करना खुदा को देखकर 
दिल लगाना था ज़माने की हवा को देखकर 
ग्राशगा को देखकर नाआशना को देखकर 
हजरते - जाहिद हमारी छेड़ की आदत नहीं 
गृदगुदी होती है दिल में पारसा को देखकर 
<> ९ ९ 
गपनी नज़र में हेच है सारे जहां की सेर 
दिल खुश न हो तो कंसा तमाशा कहां की सैर 
बाबे - कबूल' तक नहीं पहुँची हमारी आह 
फिर फिर के कर रही है श्रभी आसमां की सर 
दुनियां के देखने के लिए आंख चाहिए 
जन्नत की सेर से है सिवा इस मकां' की सेर 
किस पर जमाये आँख खरीदार क्या करे 
बाज़ारे-हस्न में है नयी हर दुकां की सेर 
क्यों आदमी को अालमे-बाला की हो हविस 
बढ़कर नहीं ज़मीन से कुछ श्रासमां की सर 
९ ९ ७ 
बरसों रहा हूं में किसी नाजुक-बदन के पास 
क्या जी लगे निहाले-गूलो-यासमन के पास 


दाग 


१. भगवान का द्वार २. स्थान ३. स्वगं-लोक ४. फूलों के पोधे 


दाग. 8६३ 


कामिल हो इश्क़रे-्पाक तो परवेज सा रक़ीब 
शीरीं को लाये शौक़ से खुद कोहकन के पास 
खुसरो के हाथ इश्क़ की दौलत न ञ्रा सकी 
वह माल कोहकन का रहा कोहकन के पास 
<> <> ५ 
आ्राज ठहरी मेरी तुम्हारी शर्तें, वस्ल की शर्त भी है प्यारी शर्त 
शर्ते भी ओर फिर तुम्हारी शर्तें, जीत ली तुमने मैंने हारी शर्त 
बेसतूं' काटता न क्‍यों फ़रहाद, कि मुहब्बत की थी ये भारी झर्ते 
दिलरुबाओं को है जफ़ा लाज़िम, दिलफ़िगारों को बेक़रारी झा 
जोशे-रहमत के वास्ते जाहिद, है जरा-सी गुनाहगारी शर्ते 
बदगुमानों से इश्क़ का दावा, वाह रे 'दाग्न” ख़ब हारी शर्ते 
९ <> <> 
रहता है रोज्ञ उसकी मुलाक़ात का खयाल 
हो जाय ख्वाब काश ये दिन-रात का ख़याल 
बठ हैं खानक़ाह में जब दो घड़ी भी हम 
ग्राही गया है पीरे - ख़राबात" का ख़याल 
माहे-सयाम भी इसी मौसम में आा गया 
रिंदों को इससे बढ़के है बरसात का खयाल 
रंजिश भी हो तो दिल की तसलल्‍ली के वास्ते 
करता हूँ उनके लुत्फ़ो-इनायात का खयाल 
ऐ “दाग” जो कहा है उसे कर दिखायेंगे 
इंसान क्या वो जिसको न हो बात का खयाल 
<् ९ < 
१. फ़रहांद द्वारा काटा गया पहाड़ २. मधुशाला का श्रध्यक्ष 
8३. रमज़ान का महीना 


| 


आप जिनको हदफ़े-तीरे-नज़र' करते हैं 
रात-दिन हाय जिगर हाय जिगर करते हैं 
ग़र के सामने यं होते हैं शिकवे म्ुभसे 
देखते हैं वो उधर बात इधर करते हैं. 
दरो-दीवार से भी रहक मुझे आता है 
गौर से जब किसी जानिब वो नज़र करते हैं 
< ९ ५ 
उड़ायी खाक तेरी जुस्तजू में हर कहों बरसों 
फिरी है आसमां बनकर मेरे सर पर ज़मीं बरसों 
न आया है न आये उनके वादे का यक़्ीं बरसों 
यही है श्राज, कल, परसों मगर मिलते नहीं बरसों 
खुदा की शान, अब तुम 'दाग़” की सूरत से जलते हो 
वही दिल-सोज़ है जो रह चुका है दिलनशीं बरसों 
< हक < 
एक में दिल के न होने से हज़ार आफ़त में हूं 
ग़म में हूं, मातम में हूं, हैरत में हूं, हसरत में हूं 
होश जब आया तो यह जानो क़यामत झा गयी 
ज़िंदगी मेरी जभी तक है कि में ग़फ़लत में हूं 
वजहे-तस्कीं हो गया फ़ुरक़त में आख़िर इज़्तराब 
झ्ब तड़पने की नहीं ताक़त, बड़ी राहत में हूं 
९ >> ५ 


दाग 


१. तीरे-नज़र का शिकार २. दुखी ३. संतोष का कारण ४. बेचेनी 


दाग 


६२ 


छीन कर. दिल बुते-खुद-काम लिये जाते हैं 
लूट कर राहतो-आराम लिये जाते हैं 
नज़र आता हूं न उस बज़्म से उठ सकता हूं 
नातवानी से बड़े काम लिये जाते हैं 
शिकवाए-मेहरो-वफ़ा ' किसने कहा, किससे सुना ? 
फिर वही आप मेरा नाम लिये जाते हैं 
जब तसव्व॒ुर में कोई पर्दानशीं होता है 
दिल से आंखों के बहुत काम लिये जाते हैं 
मंकशो ! हज़रते-जाहिद की तलाशी लेना 
कि छुपाये हुए वह जाम लिये जाते हैं 
५ ५ ९ 


दिल गया तुमने लिया हम क्‍या करें 
जाने वाली चीज़ का ग़म क्‍या करें 
हमने मर कर हिज्न में पायी शिफ़ा 
ऐसे अच्छे का वो मातम क्‍या करें 
अपने ही ग़म से नहीं मिलती निजात 
इस बिना पर फ़िक्रे-अआलम क्या करें 
एक सागर पर है अपनी जिदगी 
रफ्ता-रफ्ता इससे भी कम कया करें 
कर चुके सब अपनी-अपनी हिकमतें 
दम निकलता हो तो हमदम क्या करें 
दिल ने सीखा शेवाए-बेगानगी 
ऐसे नामहरम” को महरम क्‍या करें 


१. प्रिय की कृपा श्रौर वफ़ा की शिकायत २. भ्रविश्वसनीय 


९६ दाग 


मार्का' है आ्राज हुस्नो-इश्क़ का 
देखिए वह क्‍या करें हम क्‍या करें 
आदमी होना बहुत दुशवार है 
फिर फ़रिश्ते हिसें-प्रादम क्‍या करे 
कहते हैं भ्रहले-सिफ़ारिश मुभसे 'दाग़' 
तेरी क्रिस्मत है बुरी हम क्‍या करें 
९ ७ ९ 
तमाशाए - देरो - हरम देखते हैं 
तुमे हर बहाने से हम देखते हैं 
ज़माने के क्या-क्या सितम देखते हैं 
हमीं जानते, हैं जो हम देखते हैं 
हमें चर्मे-बीना' दिखाती है सब कुछ 
वो अ्रंधे हैं जो जामे-जम देखते हें 
न ईमाए-ख्वाहिश न इजहारे-मतलब 
मेरे मंह को अहले-करम देखते हैं 
कभी तोड़ते हैं वो खंजर को श्रपने 
कभी नब्जे-बिस्मिल में दम देखते हैं 
ग़नीमत है चर्मे-तग़ाफ़्ल' भी उनकी 
बहुत देखते हैं जो कम देखते हैं 
उधर शर्म हायल इधर खौफ़ माने 
न वो देखते हैं न हम देखते हैं 


१. मुकाबला २. देखने वाली आंख ३. इच्छा बताना ४. उपेक्षा 
की दृष्टि ४. रोकने वाला 


दाग 


उन्हें क्यों न हो दिलरुवाई से नफ़रत 
कि हर दिल में वो ग़म अलम देखते हैं 


९ ९ <> 


६७ 


जल के ठंडे हुए तेरे ग़म में, हमको जन्नत मिली जहन्नुम में 
अरक़-आ्राालूदा' रुख़ तेरा शबे-वस्ल, ग़क़ है आफ़ताब शबनम में 


<> <> < 


वो दुश्नाम लाखों मुझे दे रहे हैं 
मर्ज लेने वाले मज़े ले रहे हैं 
तसलली मेरे दिल को क्‍या दे रहे हैं 
कलेजे में वो चुटकियां ले रहे हैं 
वहां खाक उड़ती है ग्रब वाए हसरत 
जहां सालहा-साल जल्‍्से रहे हैं 
जिधर से वो गुज़रे क़यामत बपा थी 
कि नक्हो-क़दरम तक तड़पते रहे हैं 


. अदम को चले जाएंगे हिज्लञ में हम 


अकेले रहेंगे अकेले रहे हैं 
मुहब्बत में अच्छा नहीं दौड़ चलना 
जो शआरागे चले हैं वो पीछे रहे हैं 
नसीबों से मिलता है दर्दें-मुहब्बत 
यहां मरने वाले ही अच्छे रहे हैं 
जिन्हें उसने लिक्खा है हफ़ें-तसल्ली 
वो कम्बस्त बरसों तड़पते रहे हैं 


१. पसीने में भीगा 


श्द दाग 


गयी 'दाग़” के साथ मेहरो-म्ुहब्बत 
फ़क़त अब तो दावे ही दावे रहे हैं 
हि < हि 
दम नहीं, दिल नहीं, दिमाग़ नहीं, कोई देखे तो श्रब वो 'दाग़' नहीं 
गर क़नाअ्रत नहीं है इंसां को, कभी हासिल उसे फ़राग नहीं 
थी ज़माने में रोशनी जिसकी, हाय उस घर में भ्रब चिराग नहीं 
खोज मिलता है हर म्रुसाफ़िर का, उम्र -रफ़्ता का कुछ सुराग नहीं 
दाग़' को क्‍यों मिटाये देते हो, दूर हो दिल से यह वो दाग्न नहीं 
९ ९ ७ 


सुबह तक दिल को दिलासे शबे-ग़म देते हैं 
जिसको तुम दे नहीं सकते उसे हम देते हैं 
हस्बे-ख्वाहिश वो कहां रंजो-अलम देते हैं 
मांगने वाले को आरज़ार भी कम देते हैं 
मुभसे वो कहते हैं, परवाने को देखा तूने ? 
देख यूं जलते हैं इस तरह से दम देते हैं 
मुटआ यह है तड़पता ही सिसकता ही रहे 
घोलकर आबे-बक़ा में मुझे सम देते हैं 
तू वफ़ा करती जो ऐ उम्र -रवां, क्या होता 
बे - वफ़ाई पे तेरी सेकड़ों दम देते हैं 
रंज देने का श्रबस दाग” है शिकवा उनसे 


जिसको देता है खुदा उसको सनम देते हैं 
९ >> ९ 


१. चेन २. अश्रमृत ३. विष 


दाग 


सब लोग जिंधर वो हैं उधर देख रहे हैं 
हेम देखने वालों की नज़र देख रहे हैं 
अब ऐ निगहे-शौक़ ! न रह जाए तमन्ना 
इस वक्‍त इधर से वो उधर देख रहे हैं 
कुछ देख रहे हैं दिले-बिस्मिल का तड़पना 
कुछ गौर से क़ातिल का हुनर देख रहे हैं 
क्यों कुफ्र है दीदारे-सनम हज़रते-वाइज 
अल्लाह दिखाता है बशर देख रहे हैं 
में 'दाग' हूं, मरता हूं, इधर देखिए म्ुभको 
मँह फेर के यह आप किधर देख रहे हें 
५ <> <> 
यह तो नहीं कि तुम-सा जहां में हसीं नहीं 
इस दिल को क्या करू कि बहलता कहीं नहीं 
उस दर पे जिबहसा हो तो फिर कोई क्‍यों उठे 
या संगे-आसतां ही नहीं या ज़मीं नहीं 
कहता हूं दिल से और हसीं हूढिए कोई 
आता है. फिर खयाल कि ऐसा कहीं नहीं 
अफ़सोस है कि दर्द भी अरब छोड़ता है साथ 
यह भी अखीर वक्‍त कहीं है कहीं नहीं 
कहते हैं लोग 'दाग़” से वो बदगुमान हैं 
ऐसा तुम्हारी जात से उसको यक्रीं नहीं 
५2 * ५ 
वाइज़ ! बड़ा मज़ा हो अगर यू श्रज़ाब हो 
दोज़ख में पांव, हाथ में जामे - शराब हो 


€६€ 


१७-०० 


क्यों करते हो दुनियां की हर इक बात से तौबा 
मंजर तो है मेरी मुलाक़ात से तौबा 
क्योंकर न करू' शोरे-मुनाजात” से तौबा 
आगाज हो जब चार घड़ी रात से तौबा 
यह फ़लल अगर होगी तो हर रोज़ पियेंगे 
हम मे से करें तौबा कि बरसात से तौवा 
वह आयी घटा भूम के ललचाने लगा दिल 
वाइज़ को बुलाओ कि चली हाथ से तोौबा 
दुनियाँ में कोई बात ही अच्छी नहीं ज़ाहिद 
इस बात से तौबा कभी उस बात से तौबा 
यह 'दाग्रे-क़दहरूवार के क्‍या जी में समायी 
सुनते हैं किये बंठे हैं वह रात से तौबा 
९ ९ ९> 


एक तूफ़ां है ग़मे - इश्क़ में रोना क्‍या है 
नहीं मालूम कि अंजाम को होना क्‍या है 
चार बातें भी कभी आपने घुलमिल के न कीं 
इन्हीं बातों का है रोना मुझे रोना क्‍या है 
काश ! मिल जाए तेरा सायाए-दीवार हमें 
ओगोढ़ना क्या है फ़क्कीरों को बिछौना क्‍या है 
तुम पे मर जायेंगे इस आस पे हम जीते हैं 
ज़िंदगी शर्ते है तो जान का खोना क्‍या है 
उसकी ठोकर से भी कमबख्त न जागा अफ़सोस 
मौत है 'दारें-सियहमस्त का सोना क्‍या है 


१. ईद्ा-बंदना का छोर २. शरात्री दागण' 


दाग 


यादगारे-दाग से संकलन 
ग़ज़लें 


इन आंखों ने क्या-क्या तमाशा न देखा 
हक़ीक़त में जो देखना था न देखा 
तुके देखकर वह दुई उठ गयी है 
कि अपना भी सानी न पाया न देखा 
इन आंखों के क़ुरबान जाऊं जिन्होंने 
हज़ारों हिजाबों में पर्दा न देखा 
वो कब देख सकता है उसकी तजल्ली 
जिस इंसान ने अपना जलवा न देखा 
९ ९ <्> 
वह जलवा तो ऐसा है कि देखा नहीं जाता 
आंखों को मगर दीद का लपका नहीं जाता 
आगोशा में लू, पांव पड्टें, खींच लू दामन 
हाथ झाये जो तुर-सा उसे छोड़ा नहीं जाता 
यह दाग मिटाये नहीं मिटता नहीं मिटता 
यह ॒ दर्दे-सुहब्बत नहीं जाता नहीं जाता 
श् >> ९ 

१०२ दाग 


आशिक का दद पूछिए माशूक़् से ज़रा 
जब मिल गये तो दोनों का दिल एक हो गया 
किन हसरतों का कुहता' हूं अल्ला रे बेकसी 
आकर मेरे जनाज़े पे दृश्मन भी रो गया 
'सौदा -ओ-'मी र-ओ-'जौक़' हों या 'सोज़ -झ्रो-'दर्द हों 
उसका कहां जवाब है इनमें से जो गया 
<> <> ९ 
हो शभ्रसर इतना तो सोज़े-नाला-ग्रो-फ़रियाद' का 
हम तमाशा देख लें घर फूक कर सय्याद का 
और तुमसे कुछ नहीं में चाहता रोजे - जज़ा' 
इतना कह देना ये अ्राशिक़ था मेरी बेदाद का 
जब कही नासह ने बात अगले ही वक्‍तों की कही 
आदमी देखा नहीं इस उम्र में इस याद का 
वादा भूठा कर लिया, चलिए तसलल्‍ली हो गयी 


है ज़रा-सनी बात ख॒श करना दिले-नाशाद” का 
<> <> ९ 


परी हो, हर हो, युसुफ़ हो, आखिर क्या कहूं तुमको 
किसी को हुस्न पर अपने ग्ररूर ऐसा नहीं होता 
जमाले - यार के देखे से जो होती है कंफ़ीयत" 
कभी दिल को सरूर शआ्रांखों में नूर ऐसा नहीं होता 
बशर वह काम करता है फ़रिश्ते कर नहीं सकते 
कि जो होता है इससे दूर-दूर ऐसा नहीं होता 
१. मारा हुआ २. रोने की जलन २३. हिसाब देने का दिन 
४. भ्रत्याचार ५. दुखी हृदय ६. मज़ा 


दाग 


बयान किससे करू माजराए-दर्दे-जिगर 
जिगर को थाम के कहता हूं हाए दर्दे-जिगर 
वो बेठें काश कभी मेरे दहने पहलू में 
इसी इलाज से तसकीन पाए दर्दे-जिगर 
किसे दिमाग़ कि अहसान चारागर के उठाए 
यही न ? मौत है बस इंतिहाए-दर्दे-जिगर 
तुम्हारे दस्ते-तसल्ली से दर्दे-दिल जो मिटे 
तुम्हारे क़दमों में मुभको लुटाए दर्दे-जिगर 
उस अंजुमन में ग्रगमर जम के बेठ भी जाऊं 
हज़ार. मतंबा उठकर उठाए दर्दे-जिगर 
जो दर्दे-दिल में गिरफ्तार था तेरा बीमार 
वो रफ़्ता-रफ्ता हुआ मुब्तलाए - दर्दे - जिगर 
हमारे मुंह को कलेजा उसी दम शआआञाता है 
उसे सुनाते हैं जब माजराए - दर्दे - जिगर 
किसे नसीब हो एसा मुक़ाम रहने को 
मेरे जिगर पे न क्‍यों लोट जाए दर्दे-जिगर 
जमीं ग़ज़ल की ये है दाग” या शिफ़ाखाना 
सुना न कान से हमने सिवाए दर्दे-जिगर 


ह ९५ है 


ज़रा-सी देर करो इम्तहान की तकलीफ़ 
उठाओ मेरे लिए एक आन की तकलीफ़ 
तेरी निगह ने दिले-तंग में जगह की है 
न देखी जायेगी इस मेहमान की तकलीफ़ 


१०३ 


१०४ दास 


गुलगइत में जो देखे हैं गुलपरहन' के फूल 
फूले नहीं खुशी से समाते चमन के फूल 
भड़ते हैं फूल मुंह से तेरे बात बात में 
इनको सुखन' के फूल कहूँ या चमन के फूल 
उस गुलबदन की याद दिलाने के वास्ते 
शब को सितारे बन गये चर्खे-कुहन के फूल 
भोंका था हाय बादे-खिज़ां का कि क़हर था 
नकहत के साथ उड़ गये सारे चमन के फूल 
हरों को में सुंघाऊंगा बाग्े - बहिद्त में 
रखना मेरे कफ़न में कुछ इस अंजुमन के फूल 
इंसान खूबरू हो तो हूरों से कम नहीं 
ये इस चमन के फूल हैं वो उस चमन के फूल 
मेरे सरश्के - खू की न कयोंकर बहार हो 
ये दिल की लाग के हैं, ये दिल की लगन के फूल 
९ ९ < 
ग़म से कहीं निजात मिले चेन पायें हम 
दिल खून में नहाये तो गंगा नहायें हम 
जौरे - फ़लक* में खाक भी लज्ज़त नहीं रही 
जी चाहता है तेरी जफ़ाएँ उठायें हम 
मुमकिन है यह कि वादे पे अपने वो आ भी जाय 
मुश्किल है ये कि आप में उस वक्‍त आयें हम 


१. गुलाबी-वस्त्र पहनने वाला २. सूक्ति ३. बूढ़ा भ्रासमान 
', खूनी आंसू ५. आसमान का श्रत्याचार 


दार 


'बुतत 


१०५ 


नाराज़ हो खुदा तो करें बंदगी से खुश 
माशूक़ रूठ जाय तो क्‍्योंकर मनायें हम 
तासीर को सलाम करें दोनों हाथ से 
जिस वक्‍त श्रपने हाथ दुआ को उठायें हम 
सौंपा तुम्हें ख़ुदा को चले हम तो नामुराद 
कुछ पढ़ के बख्शना जो कभी याद आयें हम 
हमसाये जागते रहे नालों से रात भर 
सोये हुए नसीब को क्योंकर जगायें हम 
< ९ ९ 


लब से दुश्नाम' तो वो दिल से दुआ देते हैं 
घोलकर जहर मुझे गाबे - बक़ाः देते हैं 
देख, ऐ चश्मे-गृहरबार, ज़रा अपनी तरफ़ 
देने वाले कहीं क्‍या घर को लुटा देते हैं 
ऐसे पामालों के मर-मिटने पे रशक आ्राता है 
जिनको मिट्टी तेरे नकक्‍्शे-क़्े-पाः देते हैं 
दम चुराते हैं कहीं जान के देने वाले 
आंख लड़ते ही यहां जान लड़ा देते हैं 
आके बाज़ारे - मुहब्बत में ज़रा सर करो 
लोग क्‍या करते हैं क्‍या लेते हैं कया देते हैं 
काबे वालों ने तो ऐ 'दाग़” दिया साफ़ जवाब 
अहले-बुतखाना हमें देखिए क्‍या देते हैं 
९ ५ ९ 


१. गाली २. भ्रमृत ३. पद-चिह्न ४. मंदिर के रहने वाले यानी 


१०६ 


नासह ने ऊंच-नीच तो समझभाई है बहुत 

में इसको क्‍या करू कि ये दिल मानता नहीं 

है गचे सब की आंख तेरे हस्त की तरफ़ 

जलवा ये कह रहा है, कोई देखता नहीं 
९ <> <> 


आए भी हैं, बठे भी हैं, जाते भी नहीं हैं 
मुभ पर ये करम उनके दमे-बाज़पसीं' हैं 
रिज़वां! से ये पूछेंगे दरे-खुल्द' में जाकर 
हम जिनके लिए आये यहां वो भी कहीं हैं ? 
सिजदे से दरे-यार के चमकी है ये क़िस्मत 
कुछ खाक के ज़र जो मेरे ज़ेबे-जबीं हैं 
ऐ बेखुदी -ए - शौक़” हमारी है ये हस्ती 
दुनिया में हें इस तरह कि दुनिया में नहीं हैं 
है ९ ९ 
हम को शिकायतों के मज़े आये जाते हैं 
सुन-सुन के दिल ही दिल में वो शरमाये जाते हैं 
कीमत का फ़ेसला नहीं होता किसी तरह 
वो दिल को देख-देख के ललचाये जाते हैं 
दोखी का भी लगाव है शर्मो - हया के साथ 
आंखें मिला-मिला के वो दरमाये जाते हैं 


९ < ९ 


दास्र 


१. मरने के समय २. स्वगं का हाकिम ३. स्वर्ग ४. माथे की 
गरेभा ४ प्रेम की श्रात्म-विस्मृति 


दारा १०७ 


हम बावफ़ा हैं यह किसी नादान से कहो 
ईमान की जो बात है ईमान से कहो 
कहता हूं हाले-दिल तो वो कहते हैं बार-बार 
कुछ होश से हवास से औसान से कहो 
९ ९ <> 
जहां उल्टा असर हो जिंदगी आशिक़ की फिर क्‍या हो 
मुहब्बत तकं' कर दें हम तो दिल में दर्द पंदा हो 
<> ९ <> 
इसी के साथ में भी हूं, ये ले जाये जहां मुझको 
न छोड़, आसमां को में न छोड़े आसमां मुभको 
<> <> <> 
हमारी ञ्राह से उस संगदिल के दिल में घर क्‍या हो 
किसी ने सच कहा है यह कि पत्थर को असर क्‍या हो 
ख़बर भी है तुम्हें शोखी से तुम हर गाम पर क्‍या हो 
यहां क्‍या हो, वहां क्‍या हो, इधर क्‍या हो, उधर क्या हो 
९ ९ ९ 
हमारी क़ब्र पे दो फूल डालते जाओरो 
किसी ग़रीब की हसरत निकालते जाओ 
अजीब लुत्फ है इस गुफ्तगू का बया कहना 
बुरा उद को कहो मुभपे ढालते जाओ 
भरे हुए हैं मेरे दिल में सकड़ों अरमां 
निकलते जाएं जहां तक निकालते जाझ्रो 


१. छोड़ना २. क़दम ३. प्रेम का प्रतिद्वंद्वी 


यह पेशतर ज़मीं से है या आसमां से है 
क्या जाने इब्तदाए - मुहब्बत कहां से है 
इस घर से हम निकलते ही मर जायेंगे ज़रूर 
जन्नत भी दो क्रदम पे तुम्हारे मकां से है 
पीरी में! दाग” जोशे-मज़ामी' है रंग पर 
इस बाग की बहार हमारी खिज़ां से है 
९ < हट 
दिन गुज़ारे उम्र के इंसान हंसते बोलते 
जान भी निकले तो मेरी जान हंसते बोलते 
मुभको मजबूरी न थी, उसकी ज़बद॑स्ती न थी 
ले गया काफ़िर मेरा ईमान हंसते बोलते 
यह तो उनकी दिल्‍लगी है यह तो उनकी बात है 
वादा उठते - बेठते पेमान हंसते बोलते 
ग्रासमां बरसों रुलाता है, लगा देता है चुप 
देख लेता है अगर इक आन हंसते बोलते 
इन्क़लाबे-दहर” से बाक़ी नहीं ऐसा मुक़ाम 
चार मिलकर जिस जगह इंसान हंसते बोलते 
॥ है >> 


गर हो सलूक करना इसान करके भूले 
अहसान का मज़ा है श्रहसान करके भूले 
तुमसे वफ़ा जो की है हमसे ख़ता हुई है 


ऐसा क़सूर क्योंकर इंसान करके भूले 
९ रे <> 


दाग 


१. बुढ़ापे में २. काव्य का बाहुल्‍्य ३. सांसारिक परिवतेन 


दाग १०९ 


कदूरत ' दिल की जो फ़रियाद करने से निकाली है 
वो कहते हैं मुहब्बत पर हमारी खाक डाली है 
हमारी तोबा, ज्ाहिद की जवानी दोनों बेकस हैं 
न कोई इसका वारिस है न कोई उसका वाली है 
हुआ है चार सिजदों पर ये दावा जाहिदो तुमको 
खुदा ने क्‍या तुम्हारे हाथ जन्नत बेच डाली है 
उठा लें लुत्फ़ कोई दिन, कहां फिर हम, कहां फिर तुम 
बुरा वक्‍त आने वाला है, जुदाई होने वाली है 


९2 <> ५ 


चल दिये शक्‍ल दिखा कर वो, कोई क्‍या देखे 
देखने का ये मज़ा है कि सरापा" देखे 
बात वह कीजिए जिस बात को सब दिल से सुनें 
काम वह कीजिए जिस काम को दुनिया देखे 
जिसने देखा हो न आशिक़ को मुसीबत में कभी 
मुभको देखे मेरी तक़दीर का लिक्खा देखे 
इक भलक भी जो दिखादे तो ग्रनीमत जानो 
क्या ये मुमकिन है कोई हमस्बे-तमन्ना देखे 
गो हसीं लाख हों दुनिया में मगर दाग” कभो 
देखकर मुह न कभी पांव किसी का देखे 


<> ९ ९्> 


न लिक्वी जाए तब भी शरह ग़म की 
जबां गर हाथ भर की हो क़लम की 


१. मैल २. पूरी तरह ३. इच्छा की तृप्ति की सीमा तक 


१६० 


बड़ी हुज्जत से ठहरी थी क़सम को 
जो वक्‍त आया तो अब देते हैं धमको 
यही है मुख्ततर हाले - शबे - वस्ल 
खुदा ने दिन बढ़ाया रात कम की 
हम उस दर के गदा' हैं जिसकी चौखट 
जियारत-गाह' है दरो - हरम की 
मुभी पर लुत्फ है तेरे ग़ज़ब का 
सुभी पर मेहरबानी है सितम की 
तमनन्‍नाए - दिली की इन्तिहा क्‍या 
बहुत कुछ आरजू की फिर भी कम की 
जनाबे-दाग़” फिर अशिक़ हुए हैं 
मनाए खेर हजरत अपने दम की 


जिगर के दाग पे दिल जार ज़ार रोता है 
उसी को होता है ग़म जिसका कोई होता है 
चिराग शाम का होता है सुबह को खामोश 
तमाम रात का जागा सहर को सोता है 
खुदा का माल है जान और दिल है दिलबर का 
धरा ही क्‍या है जो आशिक़ गिरह से खोता है 
नहीं मजाल उठाये जो इश्क़ की सख्ती 
अगर पहाड़ के पत्थर भी कोई ढोता है 
वो पूछते हैं मेरा हाल किस तजाहल' से 
ये दाग” कौन है, यह किसका ज़िक्र होता है 


१. भिखारी २. तीर्थ-स्थल ३. उपेक्षा 


दाग 


दाग १६१ 


विविध शेर 
दिलबर से जुदा होना या दिल को जुदा करना 
इस फ़िक्र में बंठा हूं आखिर मुझे क्या करना 
यह काम नहीं आसां इंसान को मुश्किल है 


दुनिया में भला होना दुनिया का भला करना 
९ <> ९ 


उतरा जो यह उतर गयी गठरी गुनाह की 


सर तन से कट गया तो बड़ा पाप कट गया 
<& ९ ५ 


लौ लगाये खुदा से बढठे थे 


ग्रागया बीच में खयाल तेरा 
<> >> ५ 


वाइज की बज़्मे-वाज़' में क्या भीड़भाड़ थी 


इतने में रिंद' आये तो मंदान साफ़ था 
<> < ९ 


दुनिया के काम पूरे इंसान से हों क्योंकर 


यह तो वही मसल है इक सर हज़ार सौदा 
९ <> <> 


एक दिन हम न होंगे दुनिया में 


गौर रह जायगी हमारी बात 
९ <& <> 


न छोड़ा कोई ज़िंदा ता-क्रयामत 
किया है मौत ने पीछा कहां तक 


१. धर्म-सभा २. शराबी 


१६१९ दाग 


मंजिले-मक़्सूद' कितनी दूर है 
चलते-चलते पांव अपने रह गये 
९ ९ <> 


बाग़ में पतभड़ हुई मौसम खिज़ां का आगया 
'मेकशो मुज़दा कि बाद इस के बहार आने को है 
<> | <> ९ 
गुंचे चटक रहे हैं पटाखों की तरह से 
दादी है क्‍या चमन में उरूसे-बहार की 
< ९ ९ 
इबादत है यह जाहिदो इन्तिहा की 
परस्तिश* करो बुतकदे में खुदा की 
९ ९ <> 
क्या जाने दूसरा है किनारा किधर कहां 
दरियाए-इश्क़ का भी समन्दर का पाट है 
९ ९ < 


तरस खा ज़रा दिल को तरसाने वाले 

इधर देखता जा उधर जाने वाले 

९ ९ ५्छ 
खाकसारी चाहिए इन्सान को 


उसकी पंदाइश हुई है ख़ाक से 
५ ९ ९ 


१. लक्ष्य-स्थान २. खुशखबरी ३. बहार-रूपी दुल्हन ४. आराषना 
५. पूजा 


0! ।+ 89.439] 


॥॥॥॥॥ 


